

ओडिशा : 15 जिलों में सामान्य जीवन प्रभावित

चक्रवात का असर पड़ोसी राज्य ओडिशा में भी देखने को मिला है। ओडिशा के कई हिस्सों में बुधवार को हल्की से मध्यम दर्जे की बारिश हुई और भूस्खलन के कारण दक्षिणी जिलों में सड़के, पुल और मकान क्षतिग्रस्त हो गए। दक्षिण ओडिशा के गंजांग, गजपति, कोरापुट और मलकानगिरी जिलों में तेज हवाओं के साथ भारी बारिश जारी है। IMD ने यहां अगले 24 घंटों के लिए ऑरेंज अलर्ट जारी किया है।

पश्चिम बंगाल : पूजा पंडाल ढहने से 7 घायल

पश्चिम बंगाल के हुगली जिले के चंदननगर में रविवार को मोन्था के प्रभाव से तेज हवाएं चलीं, जिससे 70 फीट ऊंचा जगद्धात्री पूजा पंडाल गिर गया। हादसे में सात लोग घायल हुए, जिन्हें अस्पताल में भर्ती कराया गया है। स्थानीय प्रशासन ने आयेजकों के खिलाफ लापरवाही का मामला दर्ज किया है।

मौसम विभाग का पूर्वानुमान

IMD के महानिदेशक डॉ. मृत्युंजय महापात्रा ने बताया कि आने वाले 24 घंटों में तूफान और कमजोर होकर डीप डिप्रेशन में बदल जाएगा। हालांकि, आंध्र प्रदेश, दक्षिण ओडिशा, तेलंगाना और छत्तीसगढ़ के कुछ हिस्सों में भारी से बहुत भारी बारिश जारी रहेगी।

D B D

दो बजे दोपहर

पत्रकारिता पावर नहीं रिसांसिबिलिटी है

स्कूल डूबा, कार-ट्रक बहे, रेलवे स्टेशन पर पानी भरा

आंध्र और ओडिशा में जनजीवन अस्त-व्यस्त

एजेंसी | महबूबाबाद

भीषण चक्रवाती तूफान मोन्था ने मंगलवार रात आंध्र प्रदेश के काकीनाडा तट को पार करने के बाद तबाही मचाई। इस दौरान 100 किमी प्रति घंटे तक की तेज हवाएं चलीं और भारी बारिश से कई जिलों में जनजीवन अस्त-व्यस्त हो गया। महबूबाबाद जिले के डोरनकल रेलवे स्टेशन पर पानी भर गया। गोलकुंडा एक्सप्रेस और कोणाक एक्सप्रेस को रोकना पड़ा। वहीं खम्मम जिले में एक लॉरी पानी के तेज बहाव में बह गई। नालगोंडा में एक स्कूल में पानी भर गया। बच्चों को सुरक्षित बाहर निकाला गया। भारतीय मौसम विज्ञान विभाग (IMD) के अनुसार, तट पार करने के बाद यह प्रणाली कमजोर होकर साधारण चक्रवाती तूफान में बदल गई और उत्तर-पश्चिम दिशा की ओर बढ़ रही है।

चक्रवात मोन्था से दक्षिण भारत में तबाही

76,000 लोगों को राहत शिविरों में सुरक्षित पहुंचाया गया

विजयवाड़ा, राजामुंद्री और पश्चिम गोदावरी जिले में तेज बारिश से सड़कों पर जलभराव हो गया है। कई इलाकों में पेड़ उखड़ गए और बिजली आपूर्ति बाधित हो गई। राज्य सरकार ने बताया कि अब तक करीब 76,000 लोगों को राहत शिविरों में सुरक्षित पहुंचाया गया है और 219 चिकित्सा शिविर स्थापित किए गए हैं। आंध्र प्रदेश सरकार ने स्थिति से निपटने के लिए 488 नियंत्रण कक्ष, 1,447 अर्थमूवर, 321 ड्रोन, और 1,040 चैनसूट मशीनें तैनात की हैं। प्रभावित क्षेत्रों में राहत कार्य जारी है।



38,000 हेक्टेयर फसलें बर्बाद

आंध्र प्रदेश सरकार के अनुसार, चक्रवात मोन्था से लगभग 38,000 हेक्टेयर कृषि फसलें और 1.38 लाख हेक्टेयर बागवानी फसलें पूरी तरह नष्ट हो गई हैं। तेज हवाओं के कारण कई पेड़ उखड़ गए, तटीय घर ढह गए और बिजली आपूर्ति पूरी तरह ठप हो गई है। राज्य के 3,778 गांवों में भारी बारिश दर्ज की गई है। मुख्यमंत्री एन. चंद्रबाबू नायडू ने आपदा राहत कार्यों की निगरानी के लिए विशेष टीम तैनात करने के निर्देश दिए हैं।

किसानों का 'महा एल्वार मार्च'

किसान आंदोलन से यातायात की रफ्तार पर लगी ब्रेक, 30 किलोमीटर लंबा जाम लगा

कोर्ट ने शाम 6 बजे तक हाइवे खाली करने का दिया था आदेश

एजेंसी | नागपुर

नागपुर में किसान आंदोलन के कारण 30 किलोमीटर लंबा जाम लग गया है। मुंबई उच्च न्यायालय के आदेश के बावजूद प्रदर्शनकारी नागपुर-वर्धा रोड पर डटे रहे। बच्चू कडू के नेतृत्व में, किसानों ने कर्ज माफी और अन्य मांगों को लेकर NH-44 पर प्रदर्शन किया, जिससे यातायात बाधित हुआ। कोर्ट ने शाम 6 बजे तक हाइवे खाली करने का आदेश दिया। इसके बाद पुलिस आज शाम 6 बजे बच्चू कडू के धरना स्थल पर पहुंची। पुलिस ने बच्चू कडू को अदालत का आदेश दिखाया। इसके बाद बच्चू कडू ने अपना पक्ष रखा। बच्चू कडू ने कहा कि हम अदालत का अपमान नहीं करना चाहते। हम यहां से जाने को तैयार हैं। लेकिन हमारे जेल में व्यवस्था करनी होगी। हम अपनी मर्जी से धरना स्थल खाली नहीं करेंगे। इसके बाद सरकार ने बातचीत के लिए मंत्रियों को भेजा।



मामला समझें

पूर्व मंत्री बच्चू कडू ने किसानों की कर्जमाफी की मांग को लेकर नागपुर-वर्धा मार्ग पर विशाल ट्रैक्टर मोर्चा निकाला था, जिसके कारण नागपुर के बाहरी इलाकों में भारी ट्रैफिक जाम लग गया। किसानों के प्रदर्शन पर बॉम्बे हाईकोर्ट ने स्वतः संज्ञान लेते हुए कड़ा रुख अपनाया है। जस्टिस रजनीश व्यास ने सुनवाई के दौरान कहा कि प्रदर्शन की अनुमति केवल 24 घंटे के लिए दी गई थी, इसलिए प्रदर्शनकारी शाम 6 बजे तक धरना स्थल खाली करें।

आंदोलन नहीं, बातचीत से निकलेगा हल : सीएम फडणवीस

मुख्यमंत्री देवेंद्र फडणवीस ने पुणे में एक कार्यक्रम के दौरान कहा कि सरकार बातचीत के जरिए ही समाधान चाहती है। उन्होंने बताया कि आंदोलन से पहले एक मीटिंग बुलाई गई थी, जिसमें बच्चू कडू को भी आमंत्रित किया गया था, लेकिन वे शामिल नहीं हुए। फडणवीस ने कहा कि राज्य मंत्री चंद्रशेखर बावनकुले ने भी उनसे संपर्क किया है। बातचीत से ही रोडमैप तैयार किया जा सकता है, आंदोलन से नहीं।



ओलावृष्टि और अधूरा मुआवजा

बच्चू कडू ने कहा कि पिछले एक साल में सूखा और ओलावृष्टि से फसलें बर्बाद हो चुकी हैं, लेकिन सरकार ने मुआवजे की प्रक्रिया में देलाई बरती है। किसान आत्महत्या करने को मजबूर हैं। जब तक पूरा कर्ज माफ नहीं होता, आंदोलन जारी रहेगा। स्वभिमानी पक्ष के नेता रवीकांत तुफकर ने भी सरकार पर निशाना साधते हुए कहा कि हाइवे और मेट्रो के लिए फंड है, पर किसानों के लिए नहीं।



चुनाव आयोग के खिलाफ शक्ति प्रदर्शन

1 नवंबर को महाविकास आघाड़ी और मनसे का संयुक्त मोर्चा

मरीन ड्राइव से आजाद मैदान तक विरोध मार्च



राज और उद्धव गुट सबसे आगे

मोर्चे के प्रचार में इस समय शिवसेना (उद्धव गुट) और मनसे सबसे सक्रिय हैं। दोनों दल सोशल मीडिया, बैनर और पोस्टरों के जरिए जनता से जुड़ाव बढ़ा रहे हैं और अपने कार्यकर्ताओं को बड़ी संख्या में मुंबई पहुंचने का आह्वान कर रहे हैं। राज ठाकरे ने इसे 'जनता की आवाज' बताया है, जबकि उद्धव ठाकरे ने इसे सरकार और चुनाव आयोग के खिलाफ एक जनांदोलन का रूप दिया है।

कांग्रेस और राकांपा (शरद) धीमी रफ्तार में

महाविकास आघाड़ी के अन्य घटक दल — कांग्रेस और राकांपा (शरद पवार गुट) — की ओर से अब तक प्रचार गतिविधियां धीमी रही हैं। कुछ स्थानीय स्तर पर बैठकें और अपीलें जरूर हुई हैं, लेकिन विपक्षी एकता का मजबूत प्रदर्शन अभी तक नजर नहीं आया है।

रणनीति तय करने के लिए गुरुवार को बैठक

मोर्चे से पहले गुरुवार को मुंबई में विपक्षी दलों के प्रमुख नेताओं की बैठक होगी, जिसमें मोर्चे की रूपरेखा, मार्ग और मुख्य मुद्दों पर चर्चा की जाएगी। इस बैठक में मनसे, शिवसेना (उद्धव), कांग्रेस और राकांपा (शरद) के वरिष्ठ नेता शामिल होंगे।

ब्रीफ न्यूज़

देश का पहला निजी वाणिज्यिक रॉकेट जनवरी में लॉन्च होगा

हैदराबाद। भारत जल्द ही अपने अंतरिक्ष क्षेत्र में एक नया इतिहास रचने जा रहा है। हैदराबाद स्थित निजी कंपनी स्काईरूट एयरोस्पेस अगले साल जनवरी तक देश का पहला निजी वाणिज्यिक रॉकेट लॉन्च करने की तैयारी में है। यह कदम भारत के तेजी से बढ़ते अंतरिक्ष क्षेत्र में निजी भागीदारी का बड़ा संकेत माना जा रहा है। दो पूर्व इसरो वैज्ञानिकों पी चंद्रना और नागा भारती धानी द्वारा 2018 में स्थापित स्काईरूट ने अब तक 850 करोड़ रुपये का निवेश जुटाया है।

देश में तेजी से होगा सुरुंग परियोजनाओं का निर्माण

नई दिल्ली। भारत में तेजी से सुरुंग परियोजनाओं का निर्माण करने के लिए सरकार ने नई व्यवस्था लागू की है। इसके तहत डेढ़ किलोमीटर से लंबी सुरुंग परियोजनाओं का एलाइनमेंट और डीपीआर की तकनीकी विशेषज्ञ समीक्षा करेगे। नए दिशा-निर्देश से मौजूदा सुरुंग परियोजनाओं में होने वाली देरी पर अंकुश लगेगा। वहीं, भावी परियोजनाओं में त्रुटियां शून्य स्तर पर होंगी। सड़क परिवहन व राजमार्ग मंत्रालय ने 27 अक्टूबर को इस बाबत आदेश जारी कर दिए हैं।

दाऊद का ड्रग्स सिंडिकेट चलाने वाला गिरफ्तार

मुंबई। नारकोटिक्स कंट्रोल ब्यूरो मुंबई ने अंतरराष्ट्रीय ड्रग्स सिंडिकेट का भंडाफोड़ करते हुए दाऊद इब्राहिम के करीबी दानिशा चिकना उर्फ दानिशा मर्चेंट को सूचना मिली थी कि पुणे में एमडी ड्रग्स की बड़ी खेप पहुंचने वाली है। टीम ने कार्रवाई करते हुए पु. गायकवाड़ नामक व्यक्ति को पकड़ा और उसके पास से 502 ग्राम मफेड्रोन (MD ड्रग्स) बरामद किया।

पूर्व मंत्री एकनाथ खडसे के घर चोरी



एजेंसी | जलगांव

राष्ट्रवादी कांग्रेस पार्टी (शरदचंद्र पवार गुट) के वरिष्ठ नेता और विधान परिषद सदस्य एकनाथ खडसे के जलगांव स्थित आवास में बड़ी चोरी की घटना हुई है। खडसे ने बुधवार को प्रेस कॉन्फ्रेंस कर बताया कि चोर उनके घर से लाखों रुपए के गहने, नकदी, करीब 10 सीडी, 30 पेन ड्राइव और कई महत्वपूर्ण दस्तावेज लेकर फरार हो गए। उन्होंने इस घटना को महज चोरी नहीं, बल्कि राजनीतिक साजिश बताया है। जानकारी के मुताबिक, चोरी की यह घटना दो रात पहले शिवराम नगर इलाके में स्थित खडसे के घर में हुई। चोरों ने आधी रात के समय करीब एक घंटे तक घर में इन्वीजन से वारदात को अंजाम दिया।

राजनीतिक साजिश का अंदेशा जताया

खडसे ने कहा कि यह सामान्य चोरों का काम नहीं हो सकता। उन्होंने सवाल उठाया कि क्या यह चोरी किसी के इशारे पर की गई? क्या चोरों का लक्ष्य सिर्फ गहने या पैसे थे, या फिर वे उन भ्रष्टाचार संबंधी दस्तावेजों और सीडी को निशाना बना रहे थे, जो उनके पास थे? उन्होंने कहा कि वह अभी किसी का नाम नहीं लेना चाहते, लेकिन इस घटना के पीछे राजनीतिक मंशा हो सकती है। खडसे परिवार के साथ छोटे थे? हमले की यह चौथी घटना है। इससे पहले उनकी बहू और केंद्रीय मंत्री रक्षा खडसे के पेट्रोल पंप पर हथियारबंद डकैती हो चुकी है।

राजदार सीडी और पेन ड्राइव भी गायब

राजनीतिक साजिश का आरोप

साइबर अपराध : धोखाधड़ी और साइबर ठगी पर लगेगी लगाम

मोबाइल कॉल पर दिखेगा कॉलर का असली नाम

एजेंसी | नई दिल्ली

मोबाइल पर कॉल करने वाले व्यक्ति का वास्तविक नाम अब सीधे आपकी स्क्रीन पर दिखाई देगा। कॉलिंग नेम प्रेजेंटेशन (CNAP) सुविधा अगले साल मार्च 2026 तक देशभर में लागू होने जा रही है। यह कदम सरकार ने बढ़ते फर्जी कॉल, साइबर ठगी और डिजिटल अरेस्ट जैसे अपराधों को रोकने के लिए उठाया है। अब उपभोक्ता को कॉल उठाने से पहले पता होगा कि उसे कौन कॉल कर रहा है। इससे लोन, क्रेडिट कार्ड, लॉटरी या फर्जी सर्विस ऑफर जैसी कॉल्स की पहचान संभव होगी। आंकड़ों के मुताबिक, देश में 60 फीसदी से अधिक लोग हर हफ्ते दो से तीन स्पैम कॉल या एसएमएस प्राप्त करते हैं।

ट्रूकॉलर की जरूरत होगी खत्म

उपभोक्ता को पता होगा कि उसे कौन कॉल कर रहा है

सभी यूजर्स के लिए स्वचालित रूप से लागू होगी सेवा

दूरसंचार विभाग (DoT) ने स्पष्ट किया है कि यह सुविधा सभी मोबाइल उपभोक्ताओं के लिए डिफॉल्ट रूप से सक्रिय होगी। यानी किसी थर्ड पार्टी ऐप जैसे Truecaller की आवश्यकता नहीं होगी। पहले ट्राई ने इसे केवल इच्छुक उपभोक्ताओं तक सीमित करने का सुझाव दिया था, लेकिन विभाग ने तय किया कि यह सेवा स्वतः लागू होगी। हालांकि, चाहने वाले उपयोगकर्ताओं को इसे निष्क्रिय कराने का विकल्प भी मिलेगा।



एक ही नाम पर कई सिम वाले परिवारों के लिए नियम

अगर एक परिवार में एक ही नाम पर कई सिम काई हैं, तो कॉल करते समय उसी व्यक्ति का नाम दिखेगा जिसके नाम पर केवाईसी (KYC) किया गया है। बाद में उपयोगकर्ता-आधारित नाम जोड़ने की सुविधा भी दी जाएगी। संस्थानों या कंपनियों के लिए भी यही व्यवस्था लागू होगी — केवाईसी नाम ही कॉलर के रूप में प्रदर्शित होगा।

कुछ खास उपभोक्ताओं को मिलेगी छूट

सरकार 'कॉलिंग लाइन पहचान निषेध' (CLIR) सुविधा वाले उपभोक्ताओं को छूट देने पर विचार कर रही है। यह सुविधा केंद्रीय एजेंसियों, सुरक्षा विभागों और महत्वपूर्ण व्यक्तियों को दी जाती है। इन मामलों में कॉलर का नाम प्रदर्शित नहीं किया जाएगा। वर्तमान में उपभोक्ता Truecaller जैसे ऐप्स से कॉलर का नाम पहचानते हैं, लेकिन इन ऐप्स में दिखने वाला नाम कई बार गलत या उपनाम होता है। CNAP के लागू होने से इन ऐप्स की आवश्यकता लगभग समाप्त हो जाएगी। ट्रूकॉलर की कमाई मुख्य रूप से विज्ञापन, प्रीमियम सदस्यता और व्यवसायों को सत्यापन सेवाएं बेचने से होती है।

देश का मैरीटाइम सेक्टर ग्रोथ का नया इंजन : पीएम मोदी

डीबीडी संवाददाता | मुंबई

प्रधानमंत्री नरेंद्र मोदी बुधवार को मुंबई में चल रहे इंडिया मैरीटाइम वीक 2025 में शामिल हुए। इस मौके पर उन्होंने मैरीटाइम लीडर्स कॉन्क्लेव को संबोधित करते हुए कहा कि 2016 में शुरू हुआ यह कार्यक्रम अब एक वैश्विक आयोजन बन चुका है। उन्होंने कहा कि भारत का मैरीटाइम सेक्टर देश की आर्थिक प्रगति को नई दिशा दे रहा है। पीएम मोदी ने कहा कि पिछले दस वर्षों में समुद्री क्षेत्र ने ट्रेड और पोर्ट इंफ्रास्ट्रक्चर को नई कंचाइयों तक पहुंचाया है। आज भारत के बंदरगाहों को डेवलपिंग देशों में सबसे एफिशिएंट माना जाता है और कई मामलों में वे अंतरराष्ट्रीय स्तर पर भी बेहतर प्रदर्शन कर रहे हैं।



2.2 लाख करोड़ के प्रोजेक्ट्स, 12 लाख करोड़ के एमओयू

कार्यक्रम के दौरान प्रधानमंत्री ने ग्लोबल मैरीटाइम सीईओ फोरम की अध्यक्षता की और शिपिंग सेक्टर से जुड़े 2.2 लाख करोड़ रुपये के कई प्रोजेक्ट्स का शुभारंभ किया। साथ ही 12 लाख करोड़ रुपये के निवेश समझौते (MoUs) पर हस्ताक्षर किए गए। इंडिया मैरीटाइम वीक 2025 का आयोजन 27 से 31 अक्टूबर तक हो रहा है, जिसकी थीम यूनाइटेड ओशनिस, वन मैरीटाइम विजन (सागर एक, दृष्टि एक) है।

डुप्लिकेट वोटरों के खिलाफ कार्रवाई के आदेश

स्थानीय स्तर पर होगी जांच

डीबीडी संवाददाता | मुंबई

महाराष्ट्र राज्य चुनाव आयोग ने स्थानीय निकाय चुनावों में पारदर्शिता और सटीकता बनाए रखने के लिए मतदाता सूचियों में संभावित डुप्लिकेट नामों की जांच के निर्देश जारी किए हैं। आयोग ने संबंधित अधिकारियों को उचित सावधानी बरतते हुए आवश्यक कार्रवाई करने का आदेश दिया है। आयोग के अनुसार, स्थानीय निकाय चुनावों में वही मतदाता सूची उपयोग में लाई जाती है जो केंद्रीय चुनाव आयोग द्वारा विधानसभा क्षेत्र के लिए तैयार की गई होती है। इस सूची को विभाजित करते समय मतदाता के नाम और पते को मूल सूची के अनुसार दर्ज किया जाता है। अंतिम सूची में जिन नामों पर डुप्लिकेट होने की संभावना होती है, उन्हें () से चिह्नित किया जाता है। इन चिह्नित मतदाताओं की स्थानीय स्तर पर जांच की जाएगी ताकि यह सुनिश्चित किया जा सके कि वे वास्तव में एक ही व्यक्ति हैं या अलग-अलग।



न्यूज़ ड्रीफ

विट्ठलवाडी में छठ पूजा का आयोजन



कल्याण। आस्था और सांस्कृतिक एकता के प्रतीक छठ पर्व का विट्ठलवाडी विभाग में दो दिवसीय भव्य आयोजन किया गया। शिवसेना पैनल संख्या 13 की ओर से आयोजित इस छठ महापर्व ने स्थानीय नागरिकों और प्रवासी भाविकों को एक साथ जोड़ दिया। यह आयोजन 27 और 28 अक्टूबर को कमलादेवी महाविद्यालय के सामने हुआ, जहाँ सूर्य देव और छठी मैया की पूजा के लिए विशेष घाट तैयार किया गया था। कार्यक्रम की सफलता का श्रेय आयोजन समिति के प्रमुख सदस्यों को जाता है। कमलादेवी शिक्षण संस्था के अध्यक्ष सदानंद (बाबा) तिवारी के नेतृत्व में पूर्व गटनेता प्रकाश तरे, पूर्व सभापति महादेव रायभोले और विशेष कार्यकारी अधिकारी मधुर म्हात्रे ने मिलकर पूरे आयोजन की रूपरेखा तैयार की। घाट की सफाई, रोशनी, सुरक्षा और अर्घ्यदान की व्यवस्थाएं इस तरह की गईं कि भाविकों को अपने गृह राज्य जैसा माहौल महसूस हो सके।छठ पर्व सूर्य उपासना और प्रकृति के प्रति कृतज्ञता का उत्सव है। इस आयोजन ने न केवल धार्मिक श्रद्धा को प्रगाढ़ किया, बल्कि समाज में आपसी सद्भाव और एकता का संदेश भी दिया। दो दिनों तक चले पर्व में महिलाओं ने निर्वला व्रत रखा, ठेकुआ जैसे पारंपरिक प्रसाद बनाए, और अस्त तथा उदयमान सूर्य को अर्घ्य अर्पित किया। छठ पूजा के अवसर पर कल्याण पूर्व शिवसेना शहर प्रमुख निलेश शिंदे, पूर्व नगरसेवक महेश गायकवाड, पूर्व नगरसेवक नवीन गवळी और शिवसेना उपशहर प्रमुख विनित पांडे प्रमुख अतिथि के रूप में उपस्थित रहे।

छठ पूजा समापन के बाद एस.एस. फाउंडेशन ने चलाया सफाई अभियान



उल्हासनगर: छठ पूजा के समापन के बाद उल्हास नदी किनारे जमा हुई पूजन सामग्री और कचरे को हटाने के लिए सामाजिक संस्था एस.एस. फाउंडेशन ने सफाई अभियान चलाया। संस्था की अध्यक्ष सौ. सुचित्रा सुधीर सिंह और पदाधिकारियों के नेतृत्व में आयोजित इस अभियान के तहत नदी परिसर को स्वच्छ और प्रदूषणमुक्त बनाया गया। कल्याण ग्रामीण क्षेत्र के म्हारल, वरप और कांबा गांव के समीप स्थित घाटों पर हजारों श्रद्धालुओं ने सूर्यास्त और सूर्योदय की पूजा-अर्चना की थी, जिसके बाद बड़ी मात्रा में पूजन सामग्री नदी तट पर जमा हो गई थी। पर्यावरण संरक्षण की दृष्टि से संस्था ने तत्परता दिखाते हुए सफाई अभियान चलाया और घाटों को स्वच्छ स्वरूप प्रदान किया।

घरेलू विवाद के चलते महिला के साथ मारपीट

पति और ससुरालवालों पर मामला दर्ज

डीबीडी संवाददाता | भिवंडी

भिवंडी के शास्त्रीनगर इलाके में घरेलू विवाद के चलते एक महिला के साथ मारपीट का मामला सामने आया है। पुलिस ने इस संबंध में महिला के पति सहित चार लोगों के खिलाफ मामला दर्ज किया है।

चार आरोपियों के खिलाफ मामला दर्ज, जांच जारी

पुलिस ने चारों आरोपियों के विरुद्ध भारतीय दंड संहिता की विभिन्न धाराओं के तहत अपराध पंजीकृत किया है। फिंहाल किसी की गिरफ्तारी नहीं हुई है। मामले की जांच भिवंडी शहर पुलिस थाने के पुलिस नाईक तडवी के मार्गदर्शन में जारी है।

सरकारी कोष से बने आरोग्य मंदिर बंद

- कोपरी में बेकार पड़े हैं तीन कंटेनर
- विधायक संजय केलकर के निरीक्षण से व्यवस्था की खामियां उजागर

डीबीडी संवाददाता | ठाणे

मनपा द्वारा क्लीनिक बंद किए जाने के बाद शहर में 43 आरोग्य मंदिर शुरू किए गए थे। हालांकि, विधायक संजय केलकर के निरीक्षण में यह खुलासा हुआ कि कोपरी के तीनों आरोग्य मंदिर उद्घाटन के बाद से ही बंद पड़े हैं। मंदिरों के आसपास गंदगी का माहौल था। इस पर नाराजगी जताते हुए केलकर ने कहा कि यह ठाणे की जनता के साथ धोखा है और उन्होंने चेतावनी दी कि इसके विरोध में जल्द ही जन आंदोलन शुरू किया जाएगा।

ठेकेदार पर हुई कार्रवाई, पर हालात जस के तस

क्लीनिक बंद होने के बाद विधायक संजय केलकर ने इसकी कड़ी आलोचना करते हुए संबंधित ठेकेदार के खिलाफ कार्रवाई की मांग की थी। इस पर आयुक्त सौरभ राव ने जानकारी दी कि ठेकेदार पर दंडात्मक कार्रवाई की गई है और उसे काली सूची में डाल दिया गया है। साथ ही उन्होंने बताया कि क्लीनिक की जगह ठाणे शहर में 43 आरोग्य मंदिर शुरू किए गए हैं।

निरीक्षण में सामने आई हकीकत

जब केलकर ने ठाणे पूर्व के मीठा बंदर रोड, धोबी घाट और बड़ा बंगला इलाकों में स्थित आरोग्य मंदिरों का दौरा किया, तो सभी मंदिर बंद पाए गए। ये मंदिर कंटेनरों में बंद थे, उद्घाटन के रिवन और बैनर अब भी वहीं लटके हुए थे। आसपास कचरे और कीचड़ की स्थिति बेहद खराब थी।

यह ठाणे की जनता के साथ घोर धोखा: संजय केलकर

विधायक केलकर ने कहा कि हमारी औषधालय व्यवस्था इसलिए बंद हो गई क्योंकि गलत लोगों को काम दिया गया था। अब प्रशासन का दावा है कि 43 स्वास्थ्य मंदिर गरीब और जरूरतमंदों के लिए शुरू किए गए हैं, लेकिन वास्तव में ये बंद हैं। नगर निगम ने जनप्रतिनिधियों को गलत जानकारी दी है। यह ठाणे की जनता के स्वास्थ्य के साथ क्रूर मजाक है। उन्होंने चेतावनी दी कि इस मुद्दे पर जनता के साथ मिलकर आंदोलन किया जाएगा। इस मौके पर भाजपा नगर उपाध्यक्ष महेश कदम, कृष्णा भुजबल, विशाल कदम, राजेश गाडे समेत अन्य पदाधिकारी उपस्थित थे।

फार्महाउस के वॉशरूम में स्पाई कैमरा, मालिक गिरफ्तार

डीबीडी संवाददाता | पनवेल

पनवेल के तालोजा इलाके में महिलाओं की निजता भंग करने वाला चौंकाने वाला मामला सामने आया है। धनसागर गांव स्थित 'रियांश फार्महाउस' में एक महिला मेहमान को वॉशरूम में छिपा हुआ स्पाई कैमरा मिला। महिला ने जैसे ही बाथरूम में संदिग्ध वस्तु देखी, उसने जांच की और पाया कि कैमरा चालू अवस्था में वीडियो रिकॉर्ड कर रहा था। घटना की सूचना मिलते ही पुलिस मौके पर पहुंची और फार्महाउस के मालिक मनोज चौधरी को गिरफ्तार कर लिया। जांच के दौरान



चौधरी के मोबाइल फोन से कई महिलाओं के अश्लील वीडियो बरामद हुए, जिनमें से कई वीडियो उसी फार्महाउस के बाथरूम के थे। पुलिस ने फार्महाउस के मैनेजर के खिलाफ भी लापरवाही और शक के आधार पर मामला दर्ज किया है।

मोबाइल में मिले कई अश्लील वीडियो

पुलिस अधिकारियों ने बताया कि जब महिला ने मालिक को बुलाया, उस समय वह अपने मोबाइल पर कुछ वीडियो देख रहा था। महिला ने गौर किया तो पाया कि वह वीडियो उसी बाथरूम के थे जिसमें कैमरा लगा था। यह देखकर महिला हैरान रह गई और तुरंत अपने परिवार को जानकारी दी, जिसके बाद पुलिस को बुलाया गया। पुलिस के अनुसार, इस फार्महाउस को कुछ समय पहले भी कई परिवारों ने किराए पर लिया था। संभावना जताई जा रही है कि वहां आने वाली अन्य महिलाओं की भी गुप्त रूप से रिकॉर्डिंग की गई हो सकती है। पुलिस ने चौधरी के मोबाइल और डिजिटल उपकरण जब्त कर लिए हैं और अब यह जांच रही है कि उसने ये वीडियो कहां-कहां शेयर किए। पनवेल पुलिस ने कहा है कि यह मामला महिलाओं की सुरक्षा और निजता से जुड़ा है, इसलिए दक्षिण के खिलाफ सख्त कार्रवाई की जाएगी।

म्हाडा पुणे बोर्ड ने बढ़ाई आवास योजना की आवेदन तिथि

अब 20 नवंबर तक जमा किए जा सकेंगे आवेदन, 11 दिसंबर को होगा ड्रॉ

दीपक पवार | मुंबई

पुणे आवास एवं क्षेत्र विकास बोर्ड (म्हाडा का एक घटक) ने अपनी विभिन्न आवास योजनाओं के लिए आवेदन जमा करने की अंतिम तिथि बढ़ा दी है। अब आवेदक 20 नवंबर, 2025 तक आवेदन कर सकेंगे। इन योजनाओं के तहत पुणे, पिंपरी-चिंचवाड, पीएमआरडीए क्षेत्र, सोलापुर, कोल्हापुर और सांगली जिलों में कुल 4,186 फ्लैटों की बिक्री की जाएगी।

नागरिकों की मांग पर बढ़ाई गई समयसीमा

पुणे बोर्ड के मुख्य अधिकारी राहुल साकोरे ने बताया कि नागरिकों द्वारा दस्तावेज पूर्ण करने और आवेदन प्रक्रिया पूरी करने के लिए अधिक समय की मांग की जा रही थी। इसी के चलते आवेदन की अंतिम तिथि 20 नवंबर तक बढ़ाई गई है। इससे अधिक लोगों को आवास योजनाओं में भाग लेने का अवसर मिलेगा।

चार भागों में विभाजित हैं लॉटरी योजनाएं



पुणे बोर्ड द्वारा घोषित लॉटरी चार प्रमुख श्रेणियों में विभाजित है। म्हाडा आवास योजना के तहत “पहले आओ, पहले पाओ” योजना में 1,683 फ्लैट, प्रधानमंत्री आवास योजना (शहरी) के तहत “पहले आओ, पहले पाओ” में 299 फ्लैट, पीएमआरडीए सीमा में 15% व्यापक आवास योजना के अंतर्गत 864 फ्लैट, पुणे, चिंचवड़ और पीएमआरडीए सीमा में 20% व्यापक आवास योजना के अंतर्गत 3,222 फ्लैट शामिल हैं।

ड्रॉ की नई तारीख 11 दिसंबर निर्धारित

संशोधित कार्यक्रम के अनुसार, आवास योजनाओं के लिए प्राप्त आवेदनों का कम्प्यूटरीकृत ड्रॉ 11 दिसंबर, 2025 को दोपहर 12 बजे आयोजित किया जाएगा। आवेदक 20 नवंबर की रात 11:59 बजे तक ऑनलाइन जमा राशि का भुगतान कर सकेंगे, जबकि 21 नवंबर तक आरटीजीएस या एनईएफटी के माध्यम से बैंक के कार्यालय समय में भुगतान की सुविधा रहेगी।

मनपा का नया 32 मंजिला प्रशासनिक भवन निर्माणाधीन

आयुक्त ने की कार्य की समीक्षा

रेमंड कंपनी परिसर में बन रहा आधुनिक भवन

डीबीडी संवाददाता | ठाणे

शहर के तेजी से हो रहे शहरीकरण और बढ़ती जनसंख्या को ध्यान में रखते हुए नागरिकों को बेहतर सुविधाएँ प्रदान करने के उद्देश्य से ठाणे महानगरपालिका ने अपने नए प्रशासनिक भवन के निर्माण का कार्य प्रारंभ कर दिया है। यह भवन वर्तकनगर स्थित रेमंड कंपनी परिसर में बनाया जा रहा है। कार्य की प्रगति की समीक्षा के लिए आयुक्त सौरभ राव की अध्यक्षता में एक महत्वपूर्ण बैठक आयोजित की गई, जिसमें प्राथमिक कार्यों को शीघ्रता से पूरा करने के निर्देश दिए गए।

प्रसिद्ध वास्तुकार हाफिज कॉन्ट्रैक्टर ने तैयार की है डिजाइन



यह भवन प्रसिद्ध वास्तुकार हाफिज कॉन्ट्रैक्टर द्वारा डिजाइन किया गया है और इसे 2027 तक पूरा करने का लक्ष्य निर्धारित किया गया है। आयुक्त राव ने कहा कि नया प्रशासनिक भवन ठाणे के नागरिकों के साथ-साथ मनपा अधिकारियों और कर्मचारियों के लिए एक सुसज्जित, अत्याधुनिक और सुविधाजनक कार्यस्थल सिद्ध होगा। इस अवसर पर अतिरिक्त आयुक्त संदीप मालवी, प्रशांत रोडे, अभियंता प्रशांत सोनाग्रा, सहायक नगर नियोजन निदेशक संग्राम कनाडे, उपनगर अभियंता विकास दोले, विनोद पवार, शुभांगी केसवानी, कार्यपालक अभियंता धनंजय मोड, असावरी सोरते और संबंधित ठेकेदार उपस्थित थे।

पेड़ों का स्थानांतरण और पर्यावरण स्वीकृति पूरी

बैठक में बताया गया कि निर्माण क्षेत्र में कुछ पेड़ प्रभावित हो रहे हैं, जिन्हें नए स्थानों पर स्थानांतरित किया जा रहा है। नगरीय विकास विभाग ने परियोजना के मानचित्र और योजनाओं को मंजूरी दे दी है, सॉफ्ट टेस्ट का कार्य जारी है, और केंद्रीय पर्यावरण, वन एवं जलवायु परिवर्तन मंत्रालय से आवश्यक स्वीकृतियाँ प्राप्त हो चुकी हैं।

32 मंजिला इमारत से मिलेगी नई प्रशासनिक पहचान

वर्तमान में मनपा का प्रशासनिक भवन चार मंजिला है, जो बढ़ते कार्यक्षेत्र के लिए अपर्याप्त साबित हो रहा है। इसी को ध्यान में रखते हुए रेमंड कंपनी परिसर में 32 मंजिला आधुनिक भवन का निर्माण किया जा रहा है। आयुक्त सौरभ राव ने सभी संबंधित विभागों के साथ बैठक में प्रगति की समीक्षा की और समय-सीमा का कड़ाई से पालन करने के निर्देश दिए।

तेज़ रफ्तार पिकअप की टक्कर से युवक की मौत

डीबीडी संवाददाता | भिवंडी

भिवंडी शहर में सोमवार देर रात एक दर्दनाक सड़क दुर्घटना में 31 वर्षीय युवक की मौत हो गई। यह हादसा टेमघर पाइपलाइन रोड के फेणगांव इलाके में हुआ, जहाँ एक तेज़ रफ्तार पिकअप वाहन ने मोटरसाइकिल सवार युवक को जोरदार टक्कर मार दी। दुर्घटना के बाद पिकअप चालक मौके से फरार

अस्पताल में उपचार के दौरान तोड़ा दम

घटनास्थल पर मौजूद लोगों ने तुरंत घायल धीरज को अंजुरफाटा के नोबल हॉस्पिटल पहुँचाया, जहाँ प्राथमिक उपचार के बाद उन्हें आगे IGM अस्पताल रेफर किया गया। वहाँ उपचार के दौरान डॉक्टरों ने उन्हें मृत घोषित कर दिया।

धीरज टाकुर की मौके पर हुई मौत



पुलिस के अनुसार, मृतक की पहचान धीरज तानाजी टाकुर (39) के रूप में हुई है। वह कामकाज निपटारक मोटरसाइकिल से घर लौट रहे थे। तभी महेंद्र कंपनी की बोलरो पिकअप (क्रमांक MH04 JK 4378) ने तेज रफ्तार से आकर उनकी मोटरसाइकिल को टक्कर मार दी। टक्कर इतनी जोरदार थी कि धीरज गंभीर रूप से घायल होकर सड़क पर गिर पड़े।

चालक फरार, पुलिस ने दर्ज किया मामला

भिवंडी शहर पुलिस ने वाहन चालक के खिलाफ भारतीय दंड संहिता की धारा 106, 281, 125 और मोटर वाहन अधिनियम की धारा 184 के तहत मामला दर्ज किया है। पिकअप चालक की तलाश जारी है। मृतक के चचेरे भाई अनिकेत अरुण टाकुर ने पुलिस को बताया कि वाहन बेकाबू गति में था, जिससे यह हादसा हुआ। पुलिस ने वाहन जब्त कर आगे की जांच शुरू कर दी है।

मीरा भाईंदर में परिवहन विभाग की पहल

विद्यार्थियों को सड़क सुरक्षा के प्रति किया गया जागरूक

विनय दूबे | भाईंदर

मीरा भाईंदर शहर के इकलौते ट्रैफिक उद्यान में परिवहन विभाग की ओर से सड़क सुरक्षा जनजागरण शिविर का आयोजन किया गया। इस अवसर पर स्कूली छात्रों को प्रारंभिक स्तर पर ही सड़क सुरक्षा नियमों का पालन करने के लिए प्रेरित किया गया।

मंत्री प्रताप सरनाईक के निर्देश पर हुआ आयोजन



राज्य के परिवहन मंत्री एवं धाराशिव जिले के पालक मंत्री प्रताप सरनाईक के निर्देशानुसार, ठाणे जिले की क्षेत्रीय परिवहन अधिकारी हेमांगिनी पाटिल के मार्गदर्शन में मीरा रोड (पूर्व) स्थित स्वर्गीय गिल्बर्ट जॉन मेंडोसा ट्रैफिक पार्क में यह महत्वपूर्ण कार्यक्रम संपन्न हुआ।

छात्रों को दी गई सड़क सुरक्षा की विस्तृत जानकारी

कार्यक्रम के दौरान छात्रों को यातायात नियमों, संकेतों, सिग्नल के पालन और अनुशासित ड्राइविंग के महत्व के बारे में विस्तार से जानकारी दी गई। इस अवसर पर छात्रों को सड़क सुरक्षा और अनुशासन के प्रति जागरूक किया गया।

प्रसाद नलवडे ने बताई पहल की अहमियत

सहायक प्रादेशिक परिवहन अधिकारी प्रसाद नलवडे ने कहा कि यदि बच्चों को प्रारंभ से ही यातायात नियमों की जानकारी होगी, तो नियमों का पालन उनकी आदत बन जाएगी। इस पहल का उद्देश्य छात्रों में सड़क सुरक्षा के महत्व को समझाने और व्यवहार में उतारने का है। कार्यक्रम के दौरान मोटर वाहन निरीक्षक प्रशांत दराडे, सहायक मोटर वाहन निरीक्षक भूषण लोहार सहित अन्य अधिकारी एवं शिक्षक उपस्थित रहे।

जंग खाया लोहे का मेहराब बना खतरा

पाँच फुट लंबा लोहे का चैनल गिरा, टला बढ़ा हादसा

डीबीडी संवाददाता | ठाणे

ठाणे पूर्व के मीठा बंदर रोड स्थित स्वातंत्र्यवीर सावरकर नगर इलाके में मनपा की लापरवाही का एक और उदाहरण सामने आया है। नगर निगम द्वारा कुछ वर्ष पहले बनाया गया लोहे का मेहराब पूरी तरह जंग खा चुका है और अब जानलेवा रूप ले चुका है। मंगलवार की रात इस मेहराब का करीब पांच फुट लंबा लोहे का चैनल अचानक नीचे गिर गया। गंभीरतम रही कि उस वक्त वहाँ कोई मौजूद नहीं था, वरना बड़ी दुर्घटना हो सकती थी।

खतरों में हजारों लोगों की जान

इलाके के लोगों का कहना है कि मेहराब की नींव और ऊपरी संरचना चारों तरफ से पूरी तरह जंग खा चुकी है। किसी भी क्षण यह ढह सकता है। इस सड़क से रोजाना हजारों नागरिक, स्कूली बच्चे और वाहन गुजरते हैं, जिससे जनहानि की संभावना बनी रहती है। बावजूद इसके, अब तक नगर निगम का कोई भी अधिकारी मौके पर नहीं पहुँचा है। स्थानीय नागरिकों ने रोष व्यक्त करते हुए कहा कि मनपा केवल दिखावटी परियोजनाओं, होर्डिंग और सेलफी पॉइंट लगाने में व्यस्त रहती है, जबकि नागरिकों की सुरक्षा को पूरी तरह नजरअंदाज किया जा रहा है। लोगों ने सवाल उठाया कि “क्या प्रशासन तभी जाग्रेगा जब कोई बड़ी दुर्घटना हो जाएगी?”

मनपा अधिकारियों की सफाई

घटना पर प्रतिक्रिया देते हुए मनपा अधिकारियों ने कहा कि उन्हें घटना की जानकारी मिल गई है और आवश्यक कार्रवाई की जा रही है। हालांकि, नागरिकों ने कहा कि यह बयान केवल औपचारिकता है, वास्तविक सुधार तभी संभव होगा जब पुरानी संरचनाओं का नियमित निरीक्षण और मरम्मत की जाए।

मनपा की अनदेखी

इस घटना ने एक बार फिर नगर निगम की कार्यपालनी पर सवाल खड़े कर दिए हैं। स्थानीय नागरिकों ने आरोप लगाया कि मनपा नई परियोजनाओं के उद्घाटन में तो सक्रिय रहता है, लेकिन पुरानी संरचनाओं के रखरखाव पर कोई ध्यान नहीं देता। लोगों का कहना है कि यह लापरवाही सीधे तौर पर नागरिकों की सुरक्षा से खिलवाड़ है।

सभी मेहराबों के निरीक्षण की मांग

स्थानीय निवासी आनंद कोली (चेंदनी कोलीवाड़ा, टाणे पूर्व) ने कहा कि यह घटना नगर निगम की उदासीनता का परिणाम है। उन्होंने मांग की कि ठाणे शहर में मौजूद ऐसे सभी लोहे के मेहराबों का तुरंत निरीक्षण कर उनकी मरम्मत या हटाने की प्रक्रिया शुरू की जाए, ताकि किसी भी संभावित हादसे से नागरिकों की जान सुरक्षित रखी जा सके।



कसौती पर एसआईआर

उम्मीद के अनुरूप चुनाव आयोग ने मतदाता सूचियों के विशेष गहन पुनरीक्षण यानी एसआईआर के दूसरे चरण की विधिवत शुरुआत कर दी है। इस चरण में देश के नौ राज्यों और तीन केंद्र शासित प्रदेशों के तकरीब 51 करोड़ मतदाता शामिल होंगे। उल्लेखनीय है कि चुनाव आयोग ने इस प्रक्रिया को पूरा करने के लिये केवल तीन माह का समय दिया है। लेकिन एक बात तो तय है कि बिहार में एसआईआर पर लंबे समय से चले विवादों के मद्देनजर, इस प्रक्रिया को कई चुनौतियों का सामना करना पड़ेगा। खासकर उन राज्यों में जहां विपक्षी दल शासित सरकारें हैं। पश्चिम बंगाल, तमिलनाडु व महाराष्ट्र से ऐसी प्रतिक्रिया आनी भी शुरू हो गई है। इसमें दो राय नहीं कि किसी भी लोकतंत्र में पारदर्शी चुनाव प्रक्रिया के लिये जरूरी है कि पात्र मतदाता का नाम मतदाता सूची में निश्चित रूप से शामिल किया जाना चाहिए। वहीं अयोग्य मतदाता को हटाना सुनिश्चित करने के उद्देश्य को लेकर कोई विवाद नहीं माना जा सकता। बिहार में एसआईआर की प्रक्रिया के दौरान विपक्षी दलों की तीखी प्रतिक्रिया के मद्देनजर पूरी प्रक्रिया के दौरान पारदर्शिता, निष्पक्षता और जवाबदेही तत्काल सुनिश्चित करने की आवश्यकता है। इस बाबत मुख्य चुनाव आयुक्त ज्ञानेश कुमार ने कहा है कि आगामी एसआईआर का लक्ष्य मतदाता सूचियों की लंबे समय से लंबित राष्ट्रव्यापी सफाई करना है। ऐसे व्यापक संशोधन देश में समय-समय पर हुए हैं और पिछला संशोधन दो दशक पहले हुआ था। जाहिर बात है कि इस लंबे अंतराल के दौरान मतदाता सूचियों में कई विसंगतियां और त्रुटियां उत्पन्न हो गई होंगी। आयोग ने उदाहरण देते हुए कहा है कि प्रशांत किशोर बिहार के साथ-साथ पश्चिम बंगाल में भी मतदाता के रूप में सूचीबद्ध हैं। देश में निष्पक्ष चुनाव के लिये इन सूचियों का प्रमाणीकरण अपेक्षित है। लेकिन इसके बावजूद विपक्ष दलों की आशंकाओं की अनदेखी भी नहीं की जानी चाहिए। साथ ही लोगों में लोकतंत्र की चुनावी प्रक्रिया के प्रति उत्साह बना रहना भी जरूरी है। दरअसल, कांग्रेस, माकपा, तृणमूल कांग्रेस आदि दलों को आशंका है कि एसआईआर का इस्तेमाल अवैध मतदाताओं की पहचान की आड़ में लक्षित वास्तविक मतदाताओं को मताधिकार से वंचित करने के लिये हो सकता है। वैसे बिहार में हुई कवायद के बाद ज्ञात नहीं है कि यह प्रक्रिया कितने अवैध प्रवासियों को बाहर निकालने में सफल रही है। निस्संदेह, चुनाव आयोग की प्रतिष्ठा उचित प्रक्रिया-परिश्रम और जनता के विश्वास पर ही टिकी है। निर्विवाद रूप से देश में चुनाव हराने वाली शीर्ष संवैधानिक संस्था की ईमानदारी और निष्पक्षता दोषमुक्त होनी ही चाहिए। चुनाव आयोग को व्यापक सत्यापन, इस प्रक्रिया से जुड़े तमाम हितधारकों के साथ विमर्श और वास्तविक मतदाताओं के मताधिकार को अक्षुण्ण बनाने हेतु एक ठोस निवारण तंत्र विकसित करने की जरूरत है। विपक्षी दलों द्वारा वोट चोरी और अन्य अनियमितताओं के कथित आरोपों का खंडन ठोस सबूतों के साथ किया जाना चाहिए। ताकि जनता में इस प्रक्रिया को लेकर भरोसा कायम रह सके। वैसे एसआईआर के दूसरे चरण का सकारात्मक पक्ष यह जरूर है कि आयोग ने प्रक्रिया के लिये पर्याप्त समय दिया है ताकि बिहार जैसी जल्दबाजी और अफरातफरी के आक्षेपों से बचा जा सके। निश्चित रूप से आधार कार्ड को सहायक दस्तावेज के रूप में मान्यता देने का लाभ प्रक्रिया के सरलीकरण में मिलेगा।

शरित्सयत

होमी जे. भाभा

भारतीय परमाणु के जनक



लोमो जहांगीर भाभा, एफएनआई, एफएससी, एफआरएस (30 अक्टूबर 1909 - 24 जनवरी 1966) एक भारतीय परमाणु भौतिक विज्ञानी थे, जिन्हें व्यापक रूप से भारतीय परमाणु कार्यक्रम के जनक के रूप में श्रेय दिया जाता है। वह टाटा इंस्टीट्यूट ऑफ फंडामेंटल रिसर्च (टीआईएफआर) में भौतिकी के संस्थापक निदेशक और प्रोफेसर थे, साथ ही परमाणु उर्जा प्राविण, टॉम्बे (एईईटी) के संस्थापक निदेशक भी थे, जिसका नाम उनके सम्मान में भाभा परमाणु अनुसंधान केंद्र रखा गया।

होमी जहांगीर भाभा का जन्म 30 अक्टूबर 1909 को एक धनी पारसी परिवार में हुआ था, जिसमें जाने-माने वकील जहांगीर होर्मुसजी भाभा और सर दिनशां मानेकजी पेटिट की पोती मेहरबाई फ्रामजी पांडे शामिल थे। उनका नाम अन्वयक दादा होर्मुसजी भाभा के नाम पर होर्मुसजी रखा गया था, जो मैसूर में शिक्षा के महानिरीक्षक थे। उन्होंने अपनी प्रारंभिक पढ़ाई मुंबई के कैथेड्रल और जॉन कॉनन स्कूल से की। भाभा के पालन-पोषण ने उन्हें संगीत, चित्रकला और बागवानी के प्रति रुचि जगाई। वे अक्सर अपनी मौसी मेहरबाई टाटा से मिलने जाते थे, जिनके पास पश्चिमी शास्त्रीय संगीत का एक संग्रह था जिसमें बीथोवेन, मोजार्ट, हेडन और शुबर्ट की रचनाएँ शामिल थीं। अपने भाई और चचेरे भाई के साथ, ग्रामोफोन पर इस संग्रह के रिकॉर्ड सुनना उनके लिए एक परंपरा थी। भाभा ने वायलिन और पियानो की विशेष शिक्षा भी ली।

दिए। बचपन में, वे मेकानो सेटों के साथ घंटों खेलते थे, और सेटों के साथ आने वाली पुस्तिकाओं का अनुसरण करने के बजाय, अपने स्वयं के मॉडल बनाने में रुचि रखते थे। पंद्रह वर्ष की आयु तक, उन्होंने सामान्य सापेक्षता का अध्ययन कर लिया था। भाभा अक्सर अपने चाचा दोराबजी टाटा, जो टाटा समूह के अध्यक्ष और उस समय भारत के सबसे धनी व्यक्तियों में से एक थे, के घर जाते थे। वहाँ, उन्हें महात्मा गांधी और मोतीलाल नेहरू जैसे स्वतंत्रता आंदोलन के राष्ट्रीय नेताओं के साथ दोराबजी की बातचीत के साथ-साथ इस्पात, भारी रसायन और जलविद्युत जैसे उद्योगों में व्यापारिक लेन-देन की भी जानकारी मिली, जिनमें टाटा समूह ने निवेश किया था। जॉन कॉकक्रॉफ्ट ने टिप्पणी की कि इन बातचीतों को सुनने से भाभा को एक वैज्ञानिक आयोजक के रूप में अपने करियर के लिए प्रेरणा मिली होगी।

24 जनवरी 1966 को, भाभा एयर इंडिया की उड़ान 101, बोइंग 707-420, में सवार थे, जब विमान जिनेवा हवाई अड्डे पर उतरने की कोशिश करते समय नियंत्रित उड़ान क्षेत्र में मॉट ब्लांक के पास दुर्घटनाग्रस्त हो गया। भाभा सहित सभी 106 यात्री और चालक दल के 11 सदस्य दुर्घटना में मारे गए। पहाड़ के पास विमान की स्थिति को लेकर जिनेवा हवाई अड्डे एटीसी और पायलटों के बीच गलतफहमी को दुर्घटना का आधिकारिक कारण बताया गया।



राष्ट्रीय स्वयंसेवक संघ के संस्थापक और आद्य सरसंघचालक डॉ. केशव बलिराम हेडगेवार ने गहन चिंतन, मनन और व्यापक विचार-मंथन के पश्चात संघ की स्थापना की। उन्होंने वह वैचारिक आधार तैयार किया जो न केवल विश्व के सबसे बड़े गैर-राजनीतिक और गैर-सरकारी संगठन को पिछले 100 वर्षों से निरंतर क्रियाशील बनाए रखने के लिए आवश्यक था, बल्कि संगठन को उत्तरोत्तर विकसित करने के लिए भी आवश्यक था। अपने 15 वर्षों के संघ-जीवन में उन्होंने भाषणों, बौद्धिक चर्चाओं, लेखों और साक्षात्कारों के माध्यम से संघ के उद्देश्य और नीति के जो विचार प्रस्तुत किए, वे आज सौ वर्ष बाद भी उतने ही महत्वपूर्ण और हिंदू समाज तथा देश के लिए दिशादर्शक हैं।

मूल लेख : अतुल वाघ

(मुंबई के प्रथम आरएसएस संघचालक स्व. दादा राव नाईक की महान विरासत को जारी रखने और युवावस्था में आरएसएस और एवीबीपी से जुड़कर गर्व महसूस करनेवाले सारस्वत बैंक के पूर्व निदेशक अवधूत वाघ महाराष्ट्र भाजपा के राज्य प्रवक्ता हैं। वीजेटीआई से 1981 बैच के इंजीनियरिंग स्नातक और जमनालाल बजाज संस्थान से 1987 बैच के वित्तीय प्रबंधन में पारा-स्नातक अवधूत वाघ एक शिक्षाविद् होने के साथ-साथ प्रखर समाजसेवी हैं। जल संसाधन क्षेत्र में उल्लेखनीय उपलब्धियां हासिल करनेवाले चार्टर्ड इंजीनियर वाघ को भारत में पेट्रोलियम रिफाइनरियों में वीओसी संग्रह और निष्कासन प्रणाली के लिए आयात विकल्प प्रौद्योगिकी को डिजाइन करने का श्रेय जाता है। मंझे हुए कबड्डी खिलाड़ी और कवि-लेखक अवधूत वाघ ने राष्ट्रीय स्वयंसेवक संघ पर सिलसिलेवार ब्लॉग लिखकर भ्रातियों को ध्वस्त करने और तथ्यों को सरल तरीके से सामने लाने का काम किया है।)



हिंदू और हिंदुस्तान का संबंध स्पष्ट करते हुए संघ के संस्थापक कहते हैं-“संघ को ‘हिंदुओं का हिंदुस्थान’ का उद्घोष सत्य सिद्ध करना है। जैसे जर्मनी जर्मनों का है, फ्रांस फ्रेंच लोगों का है, वैसे ही यह राष्ट्र हिंदुओं का है। केवल किसी भूमि के टुकड़े को ‘राष्ट्र’ नहीं कहा जा सकता। जिस भूमि पर एक ही विचार, एक ही संस्कृति और एक ही परंपरा के लोग सनातन काल से निवास करते आए हैं, उन्हीं लोगों का वह ‘राष्ट्र’ बनता है। इसीलिए इस देश को ‘हिंदुस्थान’ नाम प्राप्त हुआ है। पूरी निर्यथा के साथ ‘हिंदुओं का हिंदुस्थान’ की घोषणा करो। मन की दुर्बलता पूर्णतः त्याग दो। हमारा ऐसा कहना नहीं है कि गैर-हिंदू या विदेशी इस देश में न रहे, परंतु उन्हें यह भान अवश्य होना चाहिए कि वे हिंदुओं के हिंदुस्थान में रह रहे हैं। उन्हें हिंदू अधिकारों का अधिक्रमण करने का कोई अधिकार नहीं है। संघ कभी भी किसी विदेशी या गैर-हिंदू से द्वेष नहीं करता, वह केवल हिंदू संगठन का कार्य करता है, इसलिए इसे ‘संप्रदायिक’ नहीं कहा जा सकता।” छत्रपति शिवाजी महाराज के प्रति अगाध श्रद्धा व्यक्त करते हुए इस महान राष्ट्रभक्त ने कहा- “शिवाजी महाराज को आदर्श मानो तो हिंदुत्व की रक्षा के लिए किए गए उनके पराक्रम स्मरण में आते हैं। जितना सामर्थ्य भगवा ध्वज का है, उतना ही सामर्थ्य शिवराय (छत्रपति शिवाजी महाराज) का है। ध्वज-दर्शन से जिस इतिहास का स्मरण होता है और उससे जो प्रेरणा मिलती है, वैसे ही शिवराय का जीवनचरित्र भी प्रेरणा देता है। जो ध्वज सचमुच में धूल में पड़ा था, उसे शिवराय ने उठाकर ‘हिंदूपदपादशाही’ की प्राण-प्रतिष्ठा की और नष्ट होने के लिए छोड़ दिए



केशव उवाच



गए हिंदुत्व को पुनर्जीवित किया। इसलिए यदि आप किसी व्यक्ति को आदर्श बनाना चाहते हो तो ‘शिवराय’ को ही बनाओ।” हिंदुओं के पिछड़ेपन का कारण स्पष्ट करते हुए प्रथम सरसंघचालक कहते हैं-“स्वार्थ और निष्क्रियता का सर्वथा त्याग करो। चूंकि समाजहित की बातों के प्रति हम पूरी तरह उदासीन हैं, इसलिए हमारा मन अत्यंत दुर्बल हो गया है। ‘समाज चाहे नष्ट हो जाए, पर मुझे क्या? जब तक मेरे स्वार्थ को हानि नहीं होती, तब तक ठीक है’- समाज के प्रति ऐसी उदासीनता हमारे मन में गहराई से बैठ गई है। इसी कारण आज हमारा समाज दुर्बल हो गया है।” संघ के उद्देश्य को स्पष्ट करते हुए ये दृढ़निश्चयी पुरुषोत्तम कहते हैं- “भूलोभांति स्मरण रहे कि संघ कोई व्यायामशाला या मिलिट्री स्कूल (सैनिक विद्यालय) नहीं है। यह हिंदुओं का राष्ट्रव्यापी और अभेद्य संगठन है, जो फौलाद से भी अधिक मजबूत होना चाहिए। हमें हिंसा करने के लिए बलवान नहीं बनना है, अपितु संसार की समस्त हिंसा और अत्याचार को समाप्त करने के लिए शक्ति अर्जित करनी है। स्वधर्म और स्वराष्ट्र की रक्षा के लिए बलसंवर्धन करना ही संघ का एकमात्र उद्देश्य है।” उनका दृढ़ विश्वास था कि संघ का कार्य ईश्वरीय कार्य है, इसीलिए डॉक्टर जी ने कहा था- “हमें पूर्ण विश्वास है कि हमें ईश्वर का शाशीर्वाद प्राप्त है। हमारा कार्य आक्रामक नहीं है, यह शांति और संगठन का कार्य है। हिंदू धर्म और हिंदू संस्कृति की रक्षा और उन्नति के लिए यह पवित्र कार्य करना आवश्यक है। तभी इस उन्नत होती दुनिया में हम और हमारा समाज अपने अस्तित्व को बनाए रख सकेंगे।” संघ सबका है, इस पर बल देते हुए इस व्रतस्थ पांथस्थ ने कहा- “भारतवर्ष से प्रेम करने वाले प्रत्येक हिंदू के प्रति हमारा व्यवहार बंधुत्वपूर्ण होना चाहिए। हमारा कार्य संपूर्ण हिंदू समाज के लिए है, इसलिए समाज के किसी भी अंग की उपेक्षा नहीं की जा सकती। हमें सभी हिंदू बंधुओं के साथ बिना ऊंच-नीच का भाव रखे समान प्रेम से व्यवहार करना चाहिए। किसी भी हिंदू को तुच्छ समझना पाप है। यह संघ हम सबका है। इसमें किसी जाति का बड़पन नहीं है, न ही किसी व्यक्ति की प्रतिष्ठा प्रमुख है, न किसी का पद बड़ा है।” ये हिंदू हृदय सम्राट संघ कार्य का महत्व समझाते हुए कहते हैं- “संघ की यह जीवन्त संस्था अनवरत रूप से बढ़ती जानी चाहिए। हमारा एकमात्र उद्देश्य यह है कि समाज को संगठित कर उसे शक्तिशाली और अजेय बनाया है। आज तक जो भी अत्याचार हम पर हुए हैं, उसका उत्तर एक ही है—हमें अत्यंत शक्तिशाली बनना होगा। यह शक्ति केवल संगठन के माध्यम से ही संभव है। हमारा धर्म और संस्कृति चाहे जितने महान

हों, यदि उनकी रक्षा के लिए हमारे पास शक्ति नहीं है, तो वे दुनिया के सम्मान के पात्र नहीं बन सकेंगे।” दृढ़ संकल्प और प्रयत्न के महत्व को समझाते हुए ये महान हिंदू संगठनकर्ता कहते हैं- “हमारे सिवा और कौन है जो अपने देश के अतीत के गौरव को प्राप्त करने के लिए अपना सर्वस्व त्याग कर कठोर परिश्रम कर सके? चाहे हम कितने भी व्याख्यान दें या सुनें, जब तक हम अपने वचनों के अनुसार कार्य नहीं करते, हमें अपने लक्ष्यों की प्राप्ति की आशा भूलकर भी नहीं करनी चाहिए। केवल इच्छा मात्र से कार्य सिद्ध नहीं होते। स्वयं भगवान को भी दस अवतार लेकर मानव शक्ति के माध्यम से कार्य करना पड़ा था।” संघ शाखा के महत्व को रेखांकित करते हुए ये दूरदृष्टा कर्मयोगी कहते हैं- “हमें सदैव यह बात याद रखनी चाहिए कि हमारी शक्ति हमारे प्रत्येक दिन एक स्थान पर एकत्र होने में निहित है। जब तक हम प्रतिदिन एक स्थान पर मिलते रहेंगे और खुले मन से विचारों का आदान-प्रदान करेंगे, तब तक यह शक्ति हमारे भीतर बनी रहेगी।” संघ स्वयंसेवकों से अपेक्षाएं व्यक्त करते हुए आद्य सरसंघचालक कहते हैं- “अनुशासन हमारे संगठन की नींव है। इसी नींव पर ही हमें यह भव्य भवन खड़ा करना है। यदि किसी प्रकार की त्रुटि से भवन की नींव एक ओर से कमजोर रह जाती है, तो उस हिस्से का भवन का भाग नीचे दबकर मुख्य भवन से अलग हो जाता है, जिसके चलते पूरे भवन के नष्ट होने का खतरा पैदा हो जाता है। न केवल स्वयं संघ के साथ समरस बनो बल्कि दूसरों को भी वैसे ही बनाओ।”

क्रमशः

अनुसर्जन : श्वेता शालिनी

(श्री हरि के आनंद-अश्रु से उपजी पापनाशिनी सरिता ‘मां सरयू’ की सेवा में समर्पित अपने परिवार की शुचिता और सेवा की विरासत को बखूबी सहेजनेवाली श्वेता शालिनी महाराष्ट्र भाजपा की प्रवक्ता और सोशल मीडिया प्रकोष्ठ की प्रभारी हैं। इससे पूर्व सचिव और भाजपा उत्तर भारतीय प्रकोष्ठ की महाराष्ट्र प्रभारी की जिम्मेदारियों का उल्लेखनीय निर्वाह कर चुकी श्वेता शालिनी इंजीनियरिंग और मैनेजमेंट की उच्च शिक्षा प्राप्त करने के साथ-साथ एक सफल उद्यमी हैं। महाराष्ट्र सरकार गठित सेक्शन 8 कंपनी वीएसटीएफ की पूर्व कार्यकारी निदेशक भी रह चुकी हैं। एक प्रखर वक्ता के रूप में विशेष मुकाम रखनेवाली श्वेता शालिनी दर्शनशास्त्र, जीवन-शास्त्र और अर्थशास्त्र जैसे गूढ़ विषयों पर लिखनेवाली एक प्रतिष्ठित स्तंभकार होने के साथ-साथ युवाओं, महिलाओं और विशेषकर ग्रामीणों के उत्थान में कार्य करने के लिए प्रसिद्ध हैं। अनुसर्जन का यह उनका पहला प्रयोग है।)



(यह कॉलम हर उस इंसान के लिए है जो संघ को समझना चाहता है, फिर वह समर्थन में हो या विरोध में : संपादक)

सर्वसिद्ध श्री बगलामुखी तारा महाशक्ति पीठ बिजाना शाजापुर मध्य प्रदेश

कर्म का पथ: आकांक्षा से आस्था तक

मनुष्य का जीवन कर्मों की नींव पर टिका है। वही उसके भाग्य, चरित्र और सफलता का निर्माण करते हैं। हर व्यक्ति अपने जीवन में कर्म करता है, परंतु कर्म का स्वरूप ही उसके जीवन की दिशा तय करता है। कर्म दो प्रकार के होते हैं—सकाम और निष्काम। सकाम कर्म वह है जिसमें व्यक्ति किसी परिणाम, लाभ या प्रशंसा की इच्छा से कार्य करता है; जबकि निष्काम



पंडित कैलाशचंद्र शर्मा

वैदिक सनातन संस्कृति के प्रचारक व सर्व सिद्ध श्री बगलामुखी तारा महाशक्ति पीठ के संस्थापक। मो। नं। 9425980556

कर्म वह है जिसमें व्यक्ति केवल अपने कर्तव्य को निभाने के लिए कार्य करता है, बिना किसी फल की अपेक्षा के। यही निष्काम भाव जीवन को वास्तविक शांति और ऊँचाई देता है। सकाम कर्म का आधार इच्छा और अपेक्षा होती है। ऐसा व्यक्ति मेहनत तो करता है, परंतु उसका केंद्र स्वयं और उसका स्वार्थ होता है। जब उसे सफलता मिलती है तो वह प्रसन्न होता है, पर असफलता उसे दुखी और बेचैन कर देती है। इस प्रकार का कर्म व्यक्ति को मोह, चिंता और निराशा में उलझा देता है। उसका सुख और शांति परिणाम पर निर्भर हो जाती है, जिससे उसका जीवन अस्थिर और सीमित बन जाता है। इसके विपरीत, निष्काम कर्म एक गहन आध्यात्मिक कर्म एक गहन आध्यात्मिक दृष्टिकोण प्रदान करता है। इसमें व्यक्ति अपने कर्म को पूजा की तरह करता है—न कि फल पाने के लिए, बल्कि कर्तव्य निभाने



के लिए। उसे यह विश्वास होता है कि परिणाम का नियंत्रण ईश्वर या प्रकृति के हाथ में है। ऐसा व्यक्ति न सफलता से अहंकारी होता है, न असफलता से निराश। वह हर परिस्थिति में संतुलित और शांत रहता है। यही भाव उसे सच्चा कर्मयोगी बनाता है। निष्काम कर्म मनुष्य के भीतर आत्मिक शक्ति, धैर्य और शांति का संचार करता है। वह जीवन को सेवा और समर्पण की दृष्टि से देखने लगता है। उसका कर्म अब केवल व्यक्तिगत नहीं रह जाता, बल्कि समाज और

मानवता के कल्याण से जुड़ जाता है। गीता का शाश्वत संदेश—“कर्मण्येवाधिकारस्ते मा फलेषु कदाचन”—इसी निष्काम भाव को जीने की प्रेरणा देता है। अंततः, सकाम से निष्काम की यात्रा आत्मा की परिपक्वता की यात्रा है—इच्छा से कर्तव्य, स्वार्थ से सेवा और अपेक्षा से समर्पण की ओर बढ़ने का मार्ग। यही यात्रा मनुष्य को सच्चे अर्थों में कर्मयोगी बनाती है, और उसके जीवन को शांति, उद्देश्य और पूर्णता प्रदान करती है।

अपने विचार

नीतीश जी का रिमोट बीजेपी के हाथ में है। बिहार को तीन-चार लोग कंट्रोल करते हैं, जिन्हें न बिहार के सामाजिक न्याय से मतलब है, न युवाओं के भविष्य से। जनता की आवाज बताता है कि अब राज्य में बदलाव तय है।



—राहुल गांधी नेता, विपक्ष

मैं जब रघुनाथपुर में आया तो मुझे आश्चर्य हुआ। यहां आकर मैंने देखा कि आरजेडी ने यहां से जो प्रत्याशी दिया है वो अपनी खानदानी आपराधिक पृष्ठभूमि के लिए इस भूमि पर ही नहीं बल्कि पूरे दुनिया में कुख्यात रहा। नाम तो देखो ना। जैसा नाम वैसा काम। इसीलिए तो हमने यूपी में कहा कि अपराध के खिलाफ जीरो टॉलरेंस।



—योगी आदित्यानथ सीएम, उत्तर प्रदेश

अपने विचार

डीबीडी कार्यालय

ग्राउंड फ्लोर, ऑफिस नं. 2, के.के. चैम्बर्स, पुरुषोत्तमदास ठाकरदास रोड, फोर्ट, मुंबई- 400001
indiagroundreport@gmail.com
भेज सकते हैं।

न्यूज़ ग्रीफ

महाकाल मंदिर में मिनी स्कर्ट पहनकर नहीं कर पाएंगी पूजा

दार्जिलिंग। दार्जिलिंग के प्रसिद्ध महाकाल मंदिर में अब महिलाओं को मिनी स्कर्ट या अत्यधिक छोटी पोशाक पहनकर प्रवेश करने की अनुमति नहीं होगी। मंदिर प्रबंधन समिति ने इसके लिए ड्रेस कोड लागू करते हुए परिसर में पोस्टर लगाए हैं, जिनमें स्पष्ट लिखा गया है कि ऐसी पोशाक में आने वाली महिलाओं को मंदिर में प्रवेश की अनुमति नहीं दी जाएगी। मंदिर प्रशासन ने बताया कि यदि कोई महिला स्कर्ट पहनकर आती है, तो उसके लिए मंदिर में लंबा घाघरा (वैकल्पिक पोशाक) पहनने की व्यवस्था की गई है। उसे वही पहनकर मंदिर में प्रवेश करना होगा। दार्जिलिंग में सालभर बड़ी संख्या में देश-विदेश से पर्यटक आते हैं, जिनमें महाकाल मंदिर भी प्रमुख आकर्षण है। हालांकि इस नियम को लेकर श्रद्धालुओं में मिश्रित प्रतिक्रिया देखने को मिली है। कुछ लोगों ने इसे पारंपरिक गरिमा की रक्षा करने वाला कदम बताया है, वहीं कुछ ने इसे अत्यधिक प्रतिबंधात्मक कहा है।

तेलंगाना के 16 जिलों में बाढ़ का खतरा, 127 ट्रेन रद्द

हैदराबाद। चक्रवात मोथा के असर से तेलंगाना के 16 जिलों में भारी बारिश और अचानक बाढ़ का खतरा बढ़ गया है। मौसम विभाग ने वारंगल, हनुमानकोंडा और महबूबाबाद जिलों में रेड अलर्ट, जबकि कई अन्य जिलों में ऑरेंज और येलो अलर्ट जारी किया है। भारी वर्षा के कारण दक्षिण मध्य रेलवे ने 127 ट्रेनों को अस्थायी रूप से रद्द कर दिया है और 14 ट्रेनों के मार्ग में परिवर्तन किया गया है। इनमें फलकनुमा, गैदावरी, ईस्ट कोस्ट, विशाखापत्तनम और नरसापुर एक्सप्रेस जैसी प्रमुख ट्रेनें शामिल हैं। बारिश और जलभराव के कारण कई स्थानों पर ट्रेनों को मध्य मार्ग में ही रोकना पड़ा। महबूबाबाद जिले के दोर्नाकल स्टेशन पर पटरियों पर बाढ़ का पानी भर जाने से रेल यातायात ठप हो गया है। काजीपेट-विजयवाड़ा मार्ग पर भी आवागमन बाधित है। हैदराबाद में लगातार बारिश से सड़कों पर जलजमाव और ट्रैफिक जाम की स्थिति बनी हुई है। हाइड्रेक सिटी, माधुपुर और आईटी कॉरिडोर जैसे इलाकों में यातायात धीमा पड़ गया है। कई जगहों पर विद्युत आपूर्ति भी बाधित की गई है। आंध्र प्रदेश के विजयवाड़ा में भी तेज हवाओं और बारिश से पेड़ गिर गए और बिजली आपूर्ति ठप हो गई। प्रशासन ने नागरिकों से घर से बाहर निकलने में सावधानी बरतने की अपील की है।

गंगा में फंसी नाव, NDRF ने 20 यात्रियों की बचाई जान

वाराणसी। वाराणसी में बुधवार को गंगा नदी में बड़ा हादसा टल गया। तल्लिका घाट के सामने यात्रियों से भरी एक नाव तेज धारा (भंवर) में फंस गई, जिससे नाव पर अफरा-तफरी मच गई। एनडीआरएफ के जवानों ने मौके पर पहुंचकर सुझ-बूझ और तत्परता दिखाते हुए सभी 20 यात्रियों को सुरक्षित बाहर निकाल लिया। जानकारी के मुताबिक, नाव में देश के विभिन्न हिस्सों से आए पर्यटक सवार थे। अचानक तेज बहाव के कारण नाव अनियंत्रित होकर भंवर में फंस गई। नाविक के प्रयास असफल रहने पर यात्रियों में चीख-पुकार मच गई। गंगा में नियमित गश्त कर रही एनडीआरएफ की टीम ने स्थिति पांते ही बचाव कार्य शुरू किया और कुछ ही मिनटों में सभी यात्रियों को सुरक्षित घाट तक पहुंचा दिया। अधिकारियों के अनुसार, गंगा घाटों पर एनडीआरएफ की टीमें चौबीसों घंटे गश्त करती हैं, ताकि किसी भी आपत स्थिति में तत्काल बचाव किया जा सके।



बढ़त के साथ बंद हुआ भारतीय बाजार
सेंसेक्स 369 चढ़ा, निफ्टी 25000 के पार

डीबीडी संवाददाता | मुंबई

भारतीय शेयर बाजार बुधवार को बढ़त के साथ बंद हुआ। 30 शेयरों वाला बीएसई सेंसेक्स 368.97 अंक उछलकर 84,997.13 अंक पर बंद हुआ। वहीं, 50 शेयरों वाला एनएसई निफ्टी 117.70 अंक की बढ़त के साथ 25,053.90 पर बंद हुआ। अमेरिकी फेडरल रिजर्व की ओर से ब्याज दरों में कटौती की उम्मीद और ताजा विदेशी पूंजी प्रवाह के बीच वैश्विक बाजारों में तेजी देखने को मिली। भारतीय शेयर बाजार के प्रमुख सूचकांक सेंसेक्स और निफ्टी बुधवार को सकारात्मक दायरे में बंद हुए। 30 शेयरों वाला बीएसई सेंसेक्स 368.97 अंक या 0.44 प्रतिशत उछलकर 84,997.13 अंक पर बंद हुआ। कारोबार के दौरान यह 477.67 अंक या 0.56 प्रतिशत बढ़कर 85,105.83 अंक पर पहुंच गया।

यस बैंक को राणा कपूर के फैसलों से दसियों करोड़ का घाटा

डीबीडी संवाददाता | मुंबई

देश की अग्रणी वाणिज्यिक बैंक Yes Bank के सह-संस्थापक Rana Kapoor पर एजेंसी CBI ने आरोप लगाया है कि उन्होंने बैंक को लगभग 2,796.77 करोड़ रूपए का नुकसान पहुँचाया। अधियोजन के अनुसार, 2017 से लेकर 2019 तक बैंक ने Anil Ambani की कंपनियों में



कुल 5,010 करोड़ रूपए का निवेश किया था। इसके अंतर्गत दिसंबर 2019 तक करीब 3,337.5 करोड़ रूपए एनपीआई (नॉन-परफॉर्मिंग इन्वेस्टमेंट) में तब्दील हो गए। CBI के आरोपपत्र

में कहा गया है कि बैंक ने इन निवेशों के तहत मिली प्रतिभूतियों से पूरी वसूली नहीं की और इस कारण बैंक को लगभग 2,796.77 करोड़ रूपए का घाटा हुआ। इस मामले में CBI ने कुल 13 लोगों और संस्थाओं के खिलाफ आरोपपत्र दाखिल किया है, जिनमें Anil Ambani, उनके परिवार के सदस्य और Rana Kapoor शामिल हैं।

सेंसेक्स की कंपनियों का हाल



सेंसेक्स की कंपनियों में अडानी पोर्ट्स, एनटीपीसी, पावर ग्रिड, एचसीएल टेक, टाटा स्टील, सन फार्मा, ट्रेट और एशियन पेटस प्रमुख लाभ में रहे। वहीं भारत इलेक्ट्रॉनिक्स, इटर्नल, महिंद्रा एंड महिंद्रा और मारुति पिछड़ने वालों में शामिल रहे। एशियाई बाजारों में दक्षिण कोरिया का कोस्पी, जापान का निक्केई 225 सूचकांक और शंघाई का एसएसई कंपोजिट सूचकांक बढ़त के साथ बंद हुए। यूरोप के बाजार ज्यादातर बढ़त के साथ कारोबार कर रहे थे। मंगलवार को अमेरिकी बाजार सकारात्मक दायरे में बंद हुए।जियोजिट इन्वेस्टमेंट्स लिमिटेड के शोध प्रमुख विनोद नायर ने कहा कि एशियाई बाजारों से सकारात्मक संकेतों और वैश्विक व्यापार गतिशीलता पर बेहतर स्पष्टता के समर्थन से घरेलू बाजार मजबूत रुख के साथ बंद हुआ। भारत-अमेरिका व्यापार वार्ता में संभावित प्रगति को लेकर आशावाद ने धारणा को और मजबूत किया। उन्होंने कहा कि आगामी फेड निर्णय वैश्विक बाजारों के लिए एक महत्वपूर्ण घटना है।

ब्रेंट कूड का भाव

बढ़कर 64.55 डॉलर प्रति बैरल पर पहुंचा

वैश्विक तेल मानक ब्रेंट कूड 0.23 प्रतिशत बढ़कर 64.55 डॉलर प्रति बैरल पर पहुंच गया। एक्सचेंज के आंकड़ों के अनुसार, विदेशी संस्थागत निवेशकों (एफआईआई) ने मंगलवार को 10,339.80 करोड़ रूपए मूल्य के शेयर खरीदे। मंगलवार को सेंसेक्स 150.68 अंक या 0.18 प्रतिशत गिरकर 84,628.16 पर बंद हुआ। निफ्टी 29.85 अंक या 0.11 प्रतिशत गिरकर 25,936.20 पर बंद हुआ।

माइक्रोसॉफ्ट के CEO सत्य नडेला दिसंबर में आएंगे भारत

एजेंसी | नई दिल्ली

टेक दिग्गज कंपनी माइक्रोसॉफ्ट के मुख्य कार्यकारी अधिकारी (CEO) सत्य नडेला जल्द भारत यात्रा पर आ सकते हैं। इस दौरान वे नई दिल्ली में सरकारी अधिकारियों से मुलाकात करेंगे और बेंगलुरु व मुंबई में आर्टिफिशियल इंटेलिजेंस (AI) से जुड़े 2 सम्मेलनों को संबोधित करेंगे। नडेला की यह यात्रा भारत में AI के बढ़ते महत्व और तकनीकी साझेदारी पर चर्चा के लिए मानी जा रही है। बता दें, यह इस साल उनकी दूसरी यात्रा होगी। नडेला की यात्रा ऐसे समय में हो रही है जब भारत और अमेरिका व्यापारिक मतभेदों को दूर करने की कोशिश कर रहे हैं। प्रधानमंत्री नरेंद्र मोदी स्थानीय ऐप्स को बढ़ावा दे रहे हैं, जबकि जोहो जैसी कंपनियां माइक्रोसॉफ्ट के सॉफ्टवेयर का सस्ता विकल्प पेश कर रही हैं।

एसबीआई लाइफ की ‘थैंक्स-ए-डॉट’ पहल ने बनाया गिनीज वर्ल्ड रिकॉर्ड्स

डीबीडी संवाददाता | मुंबई

एसबीआई लाइफ इश्योरेंस ने स्तन स्वास्थ्य को “हर घर की बातचीत” बनाने के अपने संदेश को वैश्विक स्तर पर मजबूत किया है। कंपनी ने गिनीज वर्ल्ड रिकॉर्ड्स बनाकर यह उपलब्धि हासिल की है। इस दौरान 1,191 ‘हग ऑफ लाइफ’ हॉट वॉटर बैस से बना सबसे बड़ा मोजेक तैयार किया गया, जिस पर लिखा था — “Take A Breast Self-Exam with Thanks-A-Dot” इस प्रयास ने न केवल शुरुआती पहचान और आत्म-देखभाल के महत्व को दोहराया, बल्कि भारत में महिलाओं के स्वास्थ्य पर खुलकर बातचीत को सामान्य बनाने की दिशा में एक अहम कदम रखा। इस रिकॉर्ड को अभित झिंगरन, एम डी एवं सीईओ, एसबीआई लाइफ



इश्योरेंस; महिमा चौधरी, अभिनेत्री और स्तन कैंसर सर्वाधिकार, रवींद्र शर्मा, चीफ ऑफ ब्रांड, कॉर्पोरेट कम्प्यूटिकेशन एवं सीएसआर, एसबीआई लाइफ; और स्वप्निल डांगरकर, आधिकारिक निर्णायक, गिनीज वर्ल्ड रिकॉर्ड्स सहित अन्य सम्मानित अतिथियों की उपस्थिति में दर्ज किया गया। इस पहल पर रवींद्र शर्मा, चीफ ब्रांड, कॉर्पोरेट कम्प्यूटिकेशन एवं सीएसआर, एसबीआई लाइफ इश्योरेंस ने कहा कि यद्यपि महिलाएं परिवारों के पालन-पोषण में केंद्रीय भूमिका निभाती हैं, लेकिन वे अक्सर

अपने स्वास्थ्य को लेकर फिक्रमंद नहीं रहती हैं। ‘थैंक्स-ए-डॉट’ के माध्यम से, हम न केवल महिलाओं को अपने स्तर पर ही स्तन परीक्षण के लिए प्रेरित कर रहे हैं, बल्कि एक ऐसा आंदोलन शुरू कर रहे हैं जो आत्म-देखभाल को घर और समाज की साझा बातचीत का हिस्सा बनाता है। हमारा मानना ​​है कि सच्चा स्वास्थ्य स्वयं की देखभाल से शुरू होता है। हम स्व-देखभाल को एक बड़ी जिम्मेदारी के हिस्से के रूप में देखते हैं, जहाँ अपने प्रियजनों की देखभाल स्वयं की देखभाल से शुरू होती है। महिमा चौधरी, अभिनेत्री और स्तन कैंसर सर्वाधिकार ने कहा कि एसबीआई लाइफ की ‘थैंक्स-ए-डॉट’ पहल से जुड़ना मेरे दिल के बहुत करीब है, क्योंकि यह शुरुआती पहचान के महत्व को बढ़ावा देती है।

यूपी में गन्ने का मूल्य 30 रूपए प्रति कुंतल बढ़ा

एजेंसी | लखनऊ

उत्तर प्रदेश की योगी आदित्यनाथ सरकार ने गन्ना किसानों को दिवाली से पहले बड़ी सौगात दी है। राज्य सरकार ने पेराई सत्र 2025-26 के लिए गन्ने के समर्थन मूल्य में प्रति कुंतल 30 रूपए की वृद्धि की घोषणा की है। नई दरों के अनुसार, अंगेती प्रजाति के गन्ने का मूल्य अब 400 रूपए प्रति कुंतल, जबकि सामान्य प्रजाति का मूल्य 390 रूपए प्रति कुंतल तय किया गया है।

किसानों के लिए
खुशखबरी, विपक्ष पर निशाना

गन्ना मंत्री ने कहा कि यह फैसला सरकार की किसान हितैषी नीति का प्रमाण है। उनका कहना था कि पिछली सरकारों ने गन्ना किसानों के हितों की अनदेखी की, जबकि योगी सरकार ने हर सत्र में उनके हित में निर्णय लिए हैं। वहीं, केंद्रीय मंत्री जयंत चौधरी ने गन्ना मूल्य वृद्धि पर मुख्यमंत्री योगी आदित्यनाथ का आभार जताया। उन्होंने कहा, “उत्तर प्रदेश सरकार ने गन्ने की मिठास और किसानों की मेहनत का मान रखा है।”



लाखों किसानों को मिलेगा सीधा लाभ

गन्ना मंत्री लक्ष्मीनारायण चौधरी ने बुधवार को लोकभवन में आयोजित प्रेसवार्ता में बताया कि इस निर्णय से प्रदेश के लाखों गन्ना किसानों को प्रत्यक्ष आर्थिक लाभ मिलेगा। उन्होंने कहा कि गन्ना मूल्य वृद्धि से किसानों को करीब 3000 करोड़ रूपए का अतिरिक्त भुगतान किया जाएगा।

चार बार बढ़ा गन्ने का मूल्य, रिकॉर्ड भुगतान

मंत्री चौधरी ने बताया कि वर्ष 2017 के बाद से राज्य सरकार ने अब तक चार बार गन्ने का समर्थन मूल्य बढ़ाया है। बीते साढ़े आठ वर्षों में किसानों को 2,90,225 करोड़ रूपए का भुगतान किया गया है। तुलना में, 2007 से 2017 के बीच केवल 1,47,346 करोड़ रूपए का ही भुगतान हुआ था।

जातीय समीकरण साधने में जुटीं मायावती
समी मंडलों में बनाए मुस्लिम संयोजक

एजेंसी | लखनऊ

बहुजन समाज पार्टी (बसपा) की राष्ट्रीय अध्यक्ष मायावती ने पार्टी संगठन को मजबूती देने के लिए नया समीकरण तैयार किया है। बुधवार को लखनऊ स्थित पार्टी कार्यालय में हुई “मुस्लिम समाज भाईचारा संगठन” की विशेष बैठक में उन्होंने सभी 18 मंडलों में एक दलित और एक मुस्लिम को संयोजक नियुक्त किया है। बसपा प्रमुख ने बताया कि ये संयोजक मंडलवार कार्य कर प्रत्येक विधानसभा क्षेत्र में जाकर मुस्लिम समाज से संवाद करेंगे, छोटी-छोटी बैठकों का आयोजन करेंगे और पार्टी की विचारधारा व नीतियों से लोगों को जोड़ने का प्रयास करेंगे। इस कार्य की प्रगति रिपोर्ट सीधे पार्टी अध्यक्ष को भेजी जाएगी।

सपा-कांग्रेस का समर्थन मिलने पर भी नहीं हरा पाए भाजपा को

बसपा सुप्रीमो ने कहा कि वर्ष 2022 के विधानसभा चुनाव और उससे पहले के चुनावों से स्पष्ट हो गया है कि सपा-कांग्रेस गठबंधन को मुस्लिम समाज का पूरा समर्थन मिलने के बावजूद वे भाजपा को पराजित नहीं कर पाए। वहीं, जब बसपा को मुस्लिम समाज से सीमित समर्थन मिला, तब उसने 2007 में पूर्ण बहुमत की सरकार बनाकर भाजपा को हराया था। उन्होंने आरोप लगाया कि सपा और कांग्रेस जैसी पार्टियों की राजनीति ‘दलित, पिछड़े और वंचित वर्गों के खिलाफ’ रही है, और इन्हीं की नीतियों से भाजपा को प्रदेश में मजबूती मिली है।



बसपा ने दी थी सबको समान अवसर और सुरक्षा बैठक को संबोधित करते हुए मायावती ने कहा कि बसपा शासन में मुस्लिम समाज को सुरक्षा, सम्मान और हिस्सेदारी मिली थी। उन्होंने कहा कि उनकी सरकार ने प्रदेश में कानून-व्यवस्था को मजबूत करते हुए जातिवाद और सांप्रदायिकता को काफ़ी हद तक समाप्त किया। मायावती ने कहा कि बसपा की सरकार हमेशा से “जुल्म-ज्यादती और अन्याय के खिलाफ” खड़ी रही है और उसने यूपी को “दंगा और भयमुक्त” राज्य बनाया था।

गोयल ग्रुप की चीनी मिलों पर छापा:
60 गाड़ियों से पहुंची आईटी की टीम

एजेंसी | संभल

उत्तर प्रदेश में चीनी उद्योग से जुड़े गोयल ग्रुप की चार मिलों पर बुधवार सुबह आयकर विभाग ने एक साथ छापेमारी की। यह कार्यवाही संभल, बिजनौर और बरेली जिलों में स्थित मिलों पर की गई। विभागीय अधिकारियों ने बताया कि छापे का उद्देश्य टैक्स चोरी से जुड़ी शिकायतों की जांच करना है।

टीम को दिया जा रहा पूरा सहयोग: मिल प्रबंधन

छापेमारी के दौरान असमोली युनिट के उपाध्यक्ष अभय सिंह यादव ने मीडिया से बातचीत में कहा कि इनकम टैक्स विभाग की टीम दस्तावेजों की जांच कर रही है, और हम उन्हें पूरा सहयोग दे रहे हैं। यह एक नियमित प्रक्रिया है। उन्होंने बताया कि छापेमारी के चलते मिल के कुछ कर्मचारों भयभीत हैं, लेकिन उन्हें समझाया गया है कि चिता की कोई बात नहीं है।



संभल में वाहनों का काफिला देख मची अफरातफरी

जानकारी के अनुसार, सुबह करीब सात बजे आयकर विभाग की टीमों ने एक साथ धावा बोला। संभल जिले में रजपुरा स्थित धामपुर चीनी मिल और असमोली स्थित धामपुर बायो ऑर्गेनिक्स लिमिटेड में छापेमारी की गई। इसके साथ ही बरेली के मीरगंज स्थित धामपुर बायो ऑर्गेनिक्स लिमिटेड और बिजनौर के धामपुर स्थित चीनी मिल पर भी अधिकारी पहुंचे।

रामपुर और काशीपुर की चीनी मिलें चल रहीं बंद

छापेमारी के दौरान टीमों ने मिलों के वित्तीय दस्तावेजों और रिकॉर्ड की विस्तृत जांच शुरू की है। सूत्रों के अनुसार, यह कार्यवाही टैक्स चोरी से संबंधित संभावित अनियमितताओं की जांच के तहत की जा रही है।



बचपन से ही प्रताड़ित कर रहा था पिता पुलिस आयुक्त लक्ष्मी सिंह के मीडिया प्रभारी के अनुसार, पीड़िता ने आयोग को दी गई शिकायत में बताया कि उसका पिता लंबे समय से उसके साथ अनुचित व्यवहार करता रहा है। छात्र ने बताया कि बचपन से ही उसे शारीरिक और मानसिक रूप से प्रताड़ित किया जाता रहा, जिसके चलते उसकी मां ने उसे मेरठ स्थित मामा के घर पढ़ाई के लिए भेज दिया था। वहीं से उसने बारहवीं कक्षा तक की शिक्षा पूरी की और वर्तमान में वह दिल्ली विश्वविद्यालय से बीए की पढ़ाई कर रही है।

लोकलाज के कारण देर से दर्ज हुई एफआईआर पीड़िता ने बताया कि घटना के बाद वह और उसकी मां सामाजिक लोकलज्जा और भय के कारण कुछ दिनों तक पुलिस में शिकायत दर्ज कराने से हिचकिचा रही थीं। बाद में साहस जुटाकर उसने दादरी थाने में घटना की रिपोर्ट दर्ज कराई। मामले की गंभीरता को देखते हुए पुलिस ने एफआईआर दर्ज कर जांच शुरू कर दी है। आरोपी पिता फिलहाल फरार बताया जा रहा है। पुलिस उसकी तलाश में संभावित ठिकानों पर दबिश दे रही है।

NCR में कार्गो मूवमेंट को मिलेगी नई रफ्तार

एजेंसी | लखनऊ

योगी सरकार ने ग्रेटर नोएडा के बोड्राकी में 8,000 करोड़ रूपए की लागत से इंटीग्रेटेड इंडस्ट्रियल टाउनशिप और लॉजिस्टिक्स हब की स्थापना को मंजूरी दी है। यह परियोजना राष्ट्रीय लॉजिस्टिक्स नीति और विकसित भारत 2047 के विजन के अनुरूप राज्य को औद्योगिक शक्ति केंद्र बनाने की दिशा में बड़ा कदम मानी जा रही है। ग्रेटर नोएडा प्राधिकरण की सीईओ प्रेरणा सिंह ने बताया कि इस परियोजना से दिल्ली-एनसीआर में कार्गो मूवमेंट को बड़ा प्रोत्साहन मिलेगा और ग्रेटर नोएडा देश का प्रमुख औद्योगिक व लॉजिस्टिक्स केंद्र बनेगा। इससे राज्य में बड़े पैमाने पर रोजगार और निवेश के अवसर सृजित होंगे। करीब 800 एकड़ में विकसित होने वाला यह आधुनिक हब कंटेनर टर्मिनल, वेयरहाउसिंग कॉम्प्लेक्स और मल्टीमॉडल ट्रांसपोर्ट अवसंरचना जैसी सुविधाओं से लैस होगा।

रोहित शर्मा बने दुनिया के नंबर-1 वनडे बल्लेबाज

एजेंसी | दुबई

पूर्व भारतीय कप्तान रोहित शर्मा ने अपने शानदार करियर में पहली बार आईसीसी पुरुष वनडे बल्लेबाजों की रैंकिंग में शीर्ष स्थान हासिल किया है। बुधवार को जारी रैंकिंग में वह अफगान बल्लेबाज इब्राहिम जादरान (764 रैंकिंग अंक) को पछाड़ 781 अंक के साथ शीर्ष पर पहुंच गए। रोहित ने हाल में भी ऑस्ट्रेलिया के खिलाफ खेली गई 3 वनडे मैचों की सीरीज में बेहतरीन प्रदर्शन किया था और एक शतक भी लगाया था। इसके बाद उन्हें रैंकिंग में 2 पायदान का फायदा हुआ है।

नंबर-1 वनडे बल्लेबाज बनने वाले भारत के सबसे उम्रदराज क्रिकेटर

38 साल और 182 दिन की उम्र में रोहित ने 2 पायदान की छलांग लगाकर अपने करियर में पहली बार ICC वनडे बल्लेबाजों की रैंकिंग में पहला स्थान हासिल किया है। इसी के साथ वे वनडे में नंबर-1 बल्लेबाज बनने वाले भारत के सबसे उम्रदराज क्रिकेटर बन गए हैं। सचिन तेंदुलकर, महेंद्र सिंह धोनी, विराट कोहली और गिल के बाद दुनिया के नंबर-1 वनडे बल्लेबाज बनने वाले रोहित पांचवें भारतीय खिलाड़ी हैं।

गिल को हुआ नुकसान

गिल ऑस्ट्रेलिया के खिलाफ 3 वनडे मैचों में केवल 10, 9 और 24 रन ही बना पाए थे। इससे रैंकिंग में अब वे पहले से तीसरे स्थान पर खिसक गए हैं। दूसरे स्थान पर अफगानिस्तान के इब्राहिम जादरान हैं। विराट कोहली ने तीसरे वनडे में 74 रन बनाए थे, लेकिन इसके बावजूद वह एक स्थान नीचे खिसककर छठे स्थान पर आ गए हैं। श्रेयस अय्यर 10वें स्थान से से 9वें स्थान पर पहुंच गए हैं।

इंग्लैंड का शीर्ष क्रम फिर विफल



दूसरा वनडे

एजेंसी | हैमिल्टन

शीर्ष क्रम की एक और नाकामी से इंग्लैंड की टीम दूसरे एकदिवसीय अंतरराष्ट्रीय क्रिकेट मैच में न्यूजीलैंड ने पांच विकेट से हार गई। इस जीत से मेज़बान टीम ने सीरीज में 2-0 की अजेय बढ़त बना ली। न्यूजीलैंड पहला मैच चार विकेट से जीता था। तीसरा मैच शनिवार को वेलिंगटन में खेला जाएगा। बुधवार को इंग्लैंड की टीम टॉस हारकर बल्लेबाजी करते हुए 36 ओवर में 175 रन पर सिमट गई। जवाब में न्यूजीलैंड ने 33.1 ओवर में लक्ष्य हासिल कर लिया। उसकी तरफ से डेरिल मिचेल ने नाबाद 56, रचिन रवींद्र ने 54 और मिचेल सैंटनर ने नाबाद 34 रन बनाए।

न्यूजीलैंड ने ली अजेय बढ़त

आर्चर की वापसी

इंग्लैंड के लिए एक सकारात्मक बात तेज गेंदबाज जोफ़ा आर्चर की वापसी रही, जिन्होंने 10 ओवरों में 23 रन देकर तीन विकेट लिए। ब्रूक ने दूसरे मैच में भी अच्छी शुरुआत की लेकिन वह 34 रन ही बना पाए जिससे इंग्लैंड का स्कोर छह विकेट पर 105 रन हो गया था। इंग्लैंड के शीर्ष बल्लेबाजों जेमी स्मिथ ने 13, बेन डकेट ने एक, जो रूट ने 25, जैकब बेथेल ने 18 और जोस बटलर ने नौ रन बनाए। आठवें नंबर पर जेमी ओवरटन 28 गेंदों में 42 रन बनाकर शीर्ष स्कोरर रहे। ओवरटन ने पहले मैच में ब्रूक के साथ 87 रन की साझेदारी में 46 रन बनाए थे। ब्लेयर टिकनर न्यूजीलैंड के सबसे सफल गेंदबाज रहे। उन्होंने करियर का सर्वश्रेष्ठ प्रदर्शन करते हुए 34 रन देकर चार विकेट लिए।

पुणे ग्रैंड टूर 2026 : लोगो और जर्सी लांच



► मुख्यमंत्री फडणवीस बोले— साइक्लिंग बनेगी पुणे की नई पहचान
 ► खेल, पर्यटन और फिटनेस को नई दिशा देगा आयोजन: रक्षा निखिल

एजेंसी | पुणे

महाराष्ट्र के मुख्यमंत्री देवेंद्र फडणवीस ने बुधवार को पुणे के द वेस्टिन होटल में भारत की पहली अंतरराष्ट्रीय साइक्लिंग रस 'बजाज पुणे ग्रैंड टूर 2026' के लोगो और जर्सी का शुभारंभ किया। यह आयोजन महाराष्ट्र सरकार, पुणे जिला प्रशासन और साइक्लिंग फेडरेशन ऑफ इंडिया के संयुक्त तत्वावधान में किया जा रहा है। मुख्यमंत्री ने कहा कि यह रस पुणे की पहचान को 'सिटी ऑफ साइकिल्स' के रूप में फिर से स्थापित करेगी और पर्यटन, स्वास्थ्य तथा पर्यावरण जागरूकता को नई दिशा देगी।

जुड़ेंगे 200 गांव, पर्यटन को मिलेगा बढ़ावा

उपमुख्यमंत्री अजीत पवार ने कहा कि यह आयोजन सह्याद्री की घाटियों से गुजरते हुए 200 से अधिक गांवों को जोड़ेगा, जिससे रोजगार और पर्यटन को बढ़ावा मिलेगा। वहीं, केंद्रीय मंत्री रक्षा निखिल खडसे ने इसे प्रधानमंत्री मोदी के 'फिट इंडिया मूवमेंट' और '2036 ओलंपिक विजन' से जुड़ी प्रेरक पहल बताया। 'पुणे ग्रैंड टूर 2026' का मुख्य प्रायोजक बजाज ग्रुप है, जबकि सीरम इंस्टीट्यूट ऑफ इंडिया, चितले बंधु और पंचशील ग्रुप इसके सहयोगी हैं।

हिस्ट्री ऑन द टेबल: मानुष और दिया जोड़ी ने तोड़ा रिकॉर्ड



नई दिल्ली। भारतीय टेबल टेनिस खिलाड़ी मानुष शाह और दिया चितले की जोड़ी ने देश के लिए नया इतिहास रच दिया है। यह जोड़ी पहली बार डब्ल्यूटीटी फाइनल्स के लिए क्वालीफाई करने वाली भारत की पहली मिश्रित युगल जोड़ी बन गई है। हांगकांग में 10 से 14 दिसंबर तक होने वाले इस प्रतिष्ठित टूर्नामेंट के लिए शाह-चितले की जोड़ी ने फाइनल्स रस रैंकिंग में स्थान पक्का किया है। विश्व टेबल टेनिस महासंघ (आईटीटीएफ) की ताजा रैंकिंग में यह भारतीय जोड़ी आठवें स्थान पर है। इस सीजन में दोनों ने शानदार प्रदर्शन किया है। अप्रैल में डब्ल्यूटीटी कंटेडर ट्यूनिंस में जापान की मिवा हारिमोटो और सोरा मात्सुशिमा को हराकर उन्होंने अपना पहला अंतरराष्ट्रीय खिताब जीता।

बॉ

ली

वु

ड

अभिषेक बच्चन ने अवॉर्ड खरीदने के आरोपों पर दी प्रतिक्रिया

अभिनेता अभिषेक बच्चन को हाल ही में 70वें फिल्मफेयर अवार्ड्स 2025 में उनकी फिल्म 'आई वांट टू टॉक' के लिए सर्वश्रेष्ठ अभिनेता का सम्मान मिला। यह उनके करियर का पहला फिल्मफेयर अवॉर्ड है। फिल्म साल 2024 में अमेजन प्राइम वीडियो पर रिलीज हुई थी और दर्शकों के बीच काफी सराही गई थी। सोशल मीडिया पर फैस ने इस उपलब्धि पर उन्हें जमकर बधाइया दी, लेकिन इसी बीच कुछ लोगों ने उन पर 'अवॉर्ड खरीदने' का आरोप लगा दिया। अभिषेक ने इन आरोपों पर एक्स पर अपनी प्रतिक्रिया दी। उन्होंने लिखा, मैंने कभी कोई पुरस्कार नहीं खरीदा या आक्रामक प्रचार नहीं किया। बस कड़ी मेहनत, खुन-पसीना और आंसू हैं। लेकिन मुझे शक है कि आप मेरी बात पर यकीन करेंगे। इसलिए बेहतर यही है कि मैं और मेहनत करूँ, ताकि भविष्य में मेरी किसी भी उपलब्धि पर कोई शक न रहे। मैं आपको गलत साबित कर दूंगा, पूरे सम्मान और सौम्यता के साथ। दरअसल, नवनीत मूंडड़ा नाम के एक यूजर ने अभिषेक पर आरोप लगाते हुए लिखा था। अभिषेक बच्चन इस बात का उदाहरण हैं कि कैसे अवॉर्ड्स खरीदना और मजबूत पीआर किसी को प्रासंगिक बनाए रख सकता है, भले ही उसके करियर में एक भी सोलो ब्लॉकबस्टर न हो। इस पोस्ट के वायरल होते ही सोशल मीडिया पर अभिषेक के समर्थन में फैस उतर आए। कई यूजर्स ने लिखा कि अभिषेक ने अपने दम पर इंडस्ट्री में जगह बनाई है और हालिया फिल्म में उनकी परफॉर्मेंस बेहतरीन रही है। करियर का माइलस्टोन साबित हुआ अवॉर्ड 'आई वांट टू टॉक' में अभिषेक बच्चन ने एक गंभीर सामाजिक विषय पर दमदार अभिनय किया था।



अगस्त्य नंदा की 'इक्कीस' का ट्रेलर रिलीज



अमिताभ बच्चन के नाती अगस्त्य नंदा ने निर्देशक जोया अख्तर की फिल्म 'द आर्चीज' से बॉलीवुड में कदम रखा था और इसमें उनके अभिनय की खूब तारीफ हुई थी। हालांकि, ये फिल्म नेटफ्लिक्स पर आई थी। अब दर्शकों को अगस्त्य की फिल्म 'इक्कीस' का इंतजार है, जो OTT से पहले सिनेमाघरों का रुख करेगी। अब श्रीराम राघवन के निर्देशन में बनी इस फिल्म का ट्रेलर रिलीज हो गया है। अक्षय कुमार की भांजी सिमर भाटिया की ये पहली फिल्म है।

'वो इक्कीस का था, इक्कीस का ही रहेगा'

सबसे कम उम्र के परमवीर चक्र विजेता अरुण खेत्रपाल की कहानी पर आधारित फिल्म 'इक्कीस' का दमदार ट्रेलर रिलीज हो गया है। मैडॉक फिल्म्स ने ट्रेलर साझा कर कैप्शन में लिखा, 'वो इक्कीस का था, इक्कीस का ही रहेगा! दिनेश विजान और मैडॉक फिल्म्स प्रस्तुत करते हैं इक्कीस। भारत के सबसे कम उम्र के परमवीर चक्र विजेता-सेकेंड लेफ्टिनेंट अरुण खेत्रपाल की एक अनकही सच्ची कहानी, जिसका निर्देशन श्रीराम राघवन ने किया है। दिसंबर 2025 में सिनेमाघरों में।'



विजय वर्मा की फिल्म 'गुस्ताख इश्क' का नया गाना 'शहर तेरे' रिलीज

मनीष मल्होत्रा की डेब्यू फीचर फिल्म 'गुस्ताख इश्क' से तीसरा रोमांटिक ट्रैक 'शहर तेरे' रिलीज हो गया है और संगीतप्रेमियों के दिलों में धीरे-धीरे घर करने लगा है। इससे पहले आए गाने 'उल जलूल इश्क' और 'आप इस धूप' को शानदार प्रतिक्रिया मिली थी। फैशन जगत के बाद अब सिनेमा में कदम बढ़ा चुके मनीष, स्ट्रेज5 प्रोडक्शन के बैनर तले अपनी पहली फिल्म लेकर आ रहे हैं, जो मोहब्बत की कड़वी-मीठी यादों और सदा रहने वाले जुनून को नई ताजगी के साथ दर्शकों तक पहुंचाने का वादा करती है। फिल्म 21 नवंबर 2025 को सिनेमाघरों में दस्तक देगी। 'शहर तेरे' उन गुमशुदा पलों का एहसास कराता है, जब इंतजार का हर सेकेंड किसी अधूरी चाहत की आवाज बनने लगता है। दूरी, खामोशी और समय की धुंधलाहट इस गीत के हर सुर में महसूस की जा सकती है। सर्द मौसम की ठिठुरन और बारिश की नमी जैसे इस धुन में एक साथ घुल मिल जाते हैं। विजय वर्मा और फातिमा सना शेख की मार्मिक केमिस्ट्री गाने को भावनाओं की ऊंचाइयों तक पहुंचाती है, जबकि नसीरुद्दीन शाह और शारीब हाशमी अपनी गहरी स्क्रीन प्रेजेंस से इसे और प्रभावशाली बनाते हैं। गाने के पीछे इंडस्ट्री के दिग्गजों का मेल है। विशाल भारद्वाज ने संगीत में वो मिठास और गहराई घोली है, जिसे सुनते ही दिल ठहर जाए। जाज़िम शर्मा और हिमानी कर्पूर की आवाजें प्रेम की कसक को खूबसूरती से बयां करती हैं। इसके बोल गुलज़ार की कलम से निकले हैं, जो हमेशा की तरह सीधे दिल के दरवाजे पर दस्तक देते हैं। 'गुस्ताख इश्क' निर्देशन की कमान विष्णु पुरी के हाथों में है। मनीष मल्होत्रा और उनके भाई दिनेश मल्होत्रा के सहयोग से बनी यह फिल्म क्लासिक प्रेमकथा को आधुनिक अंदाज में पेश करने जा रही है।

तलाक की खबरों पर माही ने तोड़ी चुप्पी

टीवी की चर्चित जोड़ी जय भानुशाली और माही विज के तलाक की खबरों ने एंटरटेनमेंट गलियारों में हलचल मचा रखी है। फैस के मन में बस एक ही सवाल घूम रहा है कि क्या सच में 14 साल पुरानी यह शादी अपनी मंजिल पर विराम लगा चुकी है। अफवाहों का ज्वार इतना तेज बढ़ा कि आखिरकार माही विज को सामने आकर अपना पक्ष रखना पड़ा। वायरल पोस्ट ने बढ़ाई बेचैनीसोशल मीडिया पर एक पोस्ट तेजी से वायरल होने लगी। उसमें दावा किया गया कि दोनों के रिश्ते की डोर टूट चुकी है और जुलाई-अगस्त 2025 के बीच तलाक के कागज़ों पर हस्ताक्षर भी हो चुके हैं। पोस्ट में यहां तक लिख दिया गया कि तीनों बच्चों की कस्टडी भी तय हो गई है। यह पढ़कर फैस के दिल की धड़कन जैसे रुक गई हो। माही विज की सख्त प्रतिक्रियामाही ने उस वायरल पोस्ट पर अपनी चुप्पी तोड़ते हुए सीधे शब्दों में लिखा, 'झूठी खबरें फैलाना बंद करो। इस पर मैं कानूनी कार्रवाई करूंगी।' इससे पहले जुलाई में भी जब तलाक की खबरें सामने आई थीं, तब माही ने कहा था कि उन्हें हर बात का स्पष्टीकरण देना जरूरी नहीं। कुछ रिपोर्टर्स का यह भी दावा है कि दोनों लंबे समय से अलग रह रहे हैं और रिश्ते को संभालने की कोशिशों के बावजूद बात आगे नहीं बढ़ पा रही। हालात वाहे जो भी हों, फैस अब इस जोड़ी के खुशहाल भविष्य की उम्मीद में दुआएं कर रहे हैं। जय भानुशाली और माही विज ने 2011 में शादी की थी।





तमिलनाडु में सरकारी नौकरी दिलाने के नाम पर एक बड़ा घोटाला सामने आया है। प्रवर्तन निदेशालय (ED) ने दावा किया है कि राज्य में 'कैश फॉर जॉब स्कैम' यानी पैसे लेकर नौकरी देने का खेल चल रहा था। एजेंसी ने इस मामले में तमिलनाडु पुलिस को एक चिट्ठी भेजकर जांच शुरू करने की सिफारिश की है।

▶▶ 25 से 35 लाख
रुपये तक की
रिश्वत ली गई हर पद
के लिए

इंडी ने तमिलनाडु पुलिस को इस घोटाले से जुड़ा 232 पन्नों का डॉजियर सौंपा है। रिपोर्ट में विस्तार से बताया गया है कि किस उम्मीदवार को किस माध्यम से पास कराया गया और रिश्वत की रकम कैसे बिचौलियों के जरिए इकट्ठी की गई। इसमें फर्जी तरीके से चयनित उम्मीदवारों की पूरी लिस्ट भी शामिल है।

**अन्ना युनिवर्सिटी
पर उठे सवाल**

एजेंसी ने अन्ना युनिवर्सिटी की भूमिका पर भी सवाल उठाए हैं, क्योंकि भर्ती परीक्षा इसी विश्वविद्यालय की निगरानी में कराई गई थी। ईडी का कहना है कि यहीं से पूरे घोटाले की शुरुआत हुई। खास बात यह है कि ये 2024 में करीब 1.12 लाख उम्मीदवारों ने आवेदन किया था, लेकिन इतने बड़े पैमाने पर भर्ती में खंडबन्दी ने घयन प्रणाली की विश्वसनीयता पर सवाल खड़े कर दिए हैं।

एजेंसी ने अन्ना यूनिवर्सिटी की भूमिका पर भी सवाल उठाए हैं, क्योंकि भर्ती परीक्षा इसी विश्वविद्यालय की निगरानी में कराई गई थी। ईडी का कहना है कि यहीं से पूरे घोटाले की शुरुआत हुई। खास बात यह है कि 2024 में करीब 1.12 लाख उम्मीदवारों ने आवेदन किया था, लेकिन इन बड़े पैमाने पर भर्ती में गड़बड़ी ने चयन प्रणाली की विश्वसनीयता पर सवाल खड़े कर दिए हैं।


ईडी की रिपोर्ट के अनुसार, परीक्षा के नतीजों में हेरफेर कर पैसे देकर उम्मीदवारों को पास करवाया गया। एजेंसी का दावा है कि अगस्त 2025 में लगभग 150 उम्मीदवारों को फर्जी तरीके से नौकरी के लेटर जारी कर दिए गए। यह पूरा खेल बिचौलियों के नेटवर्क के ज़रिए चलाया गया।

MAWS विभाग के सचिव ने ईडी के आरोपों से इनकार करते हुए कहा कि सभी नियुक्तियाँ पारदर्शी तरीके से की गई हैं और उन्हें किसी पत्र की जानकारी नहीं है। हालांकि, ईडी की रिपोर्ट के सामने आने के बाद तमिलनाडु की राजनीति में भूचल मच गया है। मामले के खुलासे के बाद भाजपा ने राज्य सरकार के खिलाफ मोर्चा खोल दिया है। इसी सिलसिले में भाजपा नेता के.अन्नामलाई ने बुधवार को डीएमके सरकार पर हमला बोलते हुए कहा कि यह पार्टी अब भ्रष्टाचार का प्रतीक बन चुकी है। इसी को लेकर अन्नामलाई ने एक्स पर एक पोस्ट साझा की, जिसमें दो समाचार लेखों का जिक्र करते हुए दावा किया कि नगर प्रशासन एवं जल आपूर्ति (MAWS) विभाग में 2538 पदों के लिए भारी-भरकम 'कैश फॉर जॉब' धोला हुआ।


सिंगापुर। भारत और सिंगापुर के बीच सीधा ऊर्जा संपर्क स्थापित करने की संभावनाओं पर तेजी से विचार किया जा रहा है। एक वरिष्ठ भारतीय अधिकारी ने यह बात कही।
केंद्रीय विद्युत प्राधिकरण के अध्यक्ष धनरायम प्रसाद ने कहा कि क्षेत्रीय उपयोगी संसाधनों के सर्वोत्तम उपयोग के लिए आपसी सहयोग आवश्यकता पर जोर दिया गया है। उन्होंने कहा कि यदि दक्षिण एशिया और दक्षिण-पूर्व एशिया के ग्रिड आपस में जुड़े हों, तो एक बड़ा अवसर मिल सकता है। उन्होंने कहा कि सिंगापुर में कई वैकल्पिक ऊर्जा परियोजनाएँ पहले से ही प्रगति पर हैं। प्रसाद ने सिंगापुर में एक अंतरराष्ट्रीय ऊर्जा समेलन के दौरान कहा कि एक विकल्प भारत और सिंगापुर के बीच सीधा संपर्क स्थापित करना है।

ओटावा। कनाडा के ब्रिटिश कोलंबिया प्रांत में 68 वर्षीय भारतीय मूल के व्यवसायी दर्शन साहसी की हत्या की जिम्मेदारी लॉरेंस बिजोई गैंग ने ली है। गैंग से जोड़े गोल्डी डिल्वन ने सोशल मीडिया पोस्ट में दावा किया है कि दर्शन साहसी ड्रग के बड़े कारोबारी थे और उन्होंने उससे पैसे मांगे थे। पैसे नहीं देने पर उनकी हत्या की। दर्शन साहसी की सोमवार को कनाडा के एबॉट्सफोर्ड में गोली मारकर हत्या कर दी गई थी। मीडिया रिपोर्ट के अनुसार, साहसी 'कैनन इंटरनेशनल' नामक कपड़ा रीसाइक्लिंग कंपनी चलाते थे। कंपनी की वेबसाइट पर बताया गया है कि वह एक सिख किसान के बेटे थे और पंजाब में पले-बढ़े थे।

बंगलूरू। कर्नाटक में कांग्रेस सरकार के ढाई साल पूरे होने जा रहे हैं। इस बीच बीते कई महीनों से राज्य में नेतृत्व परिवर्तन की सुगबुगाहट जोरों पर है। हालांकि इस मुद्दे पर कोई




एजेंसी | हैदराबाद



पूर्व क्रिकेटर और एमएलसी मोहम्मद अजहरुदीन को तेलंगाना सरकार में मंत्री बनाया जाएगा। वे 31 अक्टूबर (शुक्रवार) को राजभवन में शपथ लेंगे। माना जा रहा है कि उनकी एंट्री से कांग्रेस को राजनीतिक फायदा मिलेगा। दरअसल, 11 नवंबर को जबली हिल्स विधानसभा सीट पर उपचुनाव होने हैं, जहां मुस्लिम मतदाता लगभग 30% हैं। अजहरुदीन 2023 में इसी सीट से चुनाव हार चुके हैं। फिलहाल तेलंगाना की कांग्रेस सरकार में कोई मुस्लिम मंत्री नहीं है, जिससे सरकार पर मुस्लिम समुदाय का प्रतिनिधित्व न देने के आरोप लग रहे हैं। अब अजहरुदीन के मंत्री बनने से यह कमी पूरी होगी।

एजेंसी | नई दिल्ली


पाँच लाख रुपए की रिश्वत लेते हुए गिरफ्तार हुए पंजाब पुलिस के निलंबित आईपीएस अधिकारी हरचरण सिंह भुल्लर की मुश्किलें बढ़ती जा रही हैं। सीबीआई ने हरचरण सिंह भुल्लर के खिलाफ आय से अधिक संपत्ति का नया केस दर्ज किया है। भुल्लर के खिलाफ भ्रष्टाचार निरोधक कानून के तहत केस दर्ज किया गया है।



गादत यह टिपण्णी एक मामले की सुनवाई के दौरान कर रही थी, जिसमें याचिकाकर्ता अमन कुमार की ओर से अधिवक्ता ने कहा कि उनका मुकदमा एक कहानी से जेल में बंद है, लेकिन अब तक आरोप तय नहीं किया गए हैं। इस पर अदालत ने गहरी नाराजगी जताई और पूछा कि आखिर आरोप तय करने में जैसी प्रक्रिया में इतनी देरी क्यों की जा रही है। जस्टिस कुमार ने कहा कि देशभर में दीवानी और आपराधिक दोनों ही प्रकार के मामलों में देरी आम बात हो चुकी है। उन्होंने साला उठाया कि दीवानी मामलों में मुद्दे तय करने और आपराधिक मामलों में आरोप तय करने में सालों क्यों लग जाते हैं। उन्होंने कहा कि अगर वह स्थिति नहीं सुधरी, तो सुप्रीम कोर्ट सभी अदालतों के लिए सख्त दिशा-निर्देश जारी करेगा।


एजेंसी | ग्योंगजू

उत्तर कोरिया ने बुधवार को कहा कि उसने क्लूटो मिसाइल का सफल परीक्षण किया है। यह परीक्षण उस समय में किया गया है जब अमेरिका के राष्ट्रपति डोनाल्ड ट्रंप दक्षिण कोरिया को यात्रा पर हैं। स्थानीय मीडिया ने कहा कि मंगलवार को दागी गई उसकी समुद्र से सतह पर मार करने वाली मिसाइल पश्चिमी जलक्षेत्र में लक्ष्य पर सटीक निशाना साधन में कामयाब रही। रिपोर्ट के मुताबिक ये हथियार देश की परमाणु-क्षमता से लैस सेना के परिचालन का विस्तार करने में योगदान देंगे।



एजेंसी | कोलकाता


उत्तर 24 परगना जिले में एनआरसी के डर से एक व्यक्ति की कथित आत्महत्या को लेकर पश्चिम बंगाल में सिखासत गरमा गई है। सत्ताधारी तृणमूल कांग्रेस (टीएमसी) और भाजपा एक-दूसरे पर आरोप लगा रही हैं। टीएमसी के राष्ट्रीय महासचिव अभिषेक बनर्जी बुधवार को पानीहाटी में मृतक प्रदीप कर के परिवार से मिले।



इधर, टीएमसी ने दावा किया कि कूचबिहार जिले में मतदाता सूची के विशेष गहन पुनरीक्षण (एसआईआर) को लेकर एक व्यक्ति ने आत्महत्या का प्रयास किया। पार्टी ने भाजपा और चुनाव आयोग पर राज्य में दहशत फैलाने का आरोप लगाया। पुलिस के अनुसार, दिनरात के जीतपुर निवासी 63 वर्षीय खैरुल शेख ने काष्ठित तौ पर जहर खा लिया।


एजेंसी | इंपाल

महालय में कांग्रेस ने बुधवार को पूर्व मंत्री जेजिथ संगमा का तृणमूल कांग्रेस से इस्तीफा देने के एक दिन बाद पार्टी में स्वागत किया है। कांग्रेस महासचिव (संगठन) के सी वेणुगोपाल ने महालय के प्रभारी एआईसीसी सचिव ए चेल्लाक्मर को लिखे पत्र में



एजेंसी | बेंगलुरु

वेगलुरु से बुधवार को एक बैँकाने वाला मामला सामने आया। मराठाहल्ली के पास देवरबिसनहल्ली स्थित वेणुगोपाल मंदिर में एक व्यक्ति ने आचानक भुसकर हंगामा खड़ा कर दिया। पुलिस ने बताया कि आरोपी ने मंदिर के देवधनु के बाहर रखी मूर्ति को नुकसान पहुंचाने की कोशिश की। उसे मौके पर गिरफ्तार कर लिया गया। आरोपी की पहचान 45 वर्षीय कबीर मंडल के रूप में हुई है, जो कथित रूप से बांग्लादेश का नागरिक है।



पटना के बाद इलाके में अफ़रा-तफ़री मच गई। मंदिर कमवाचियों और स्थानीय लोगों ने आरोपी को पकड़ लिया और उसके पीछाई कर दी। घटना का वीडियो सोशल मीडिया पर तेजी से वायरल हो गया। पुलिस के मुताबिक, आरोपी शराब के नशे में मंदिर में घुसा और उपद्रव करने लगा। एक वरिष्ठ पुलिस अधिकारी ने बताया कि आरोपी नशे की हालत में "अल्लाह हू अकबर" चिल्लाते हुए मंदिर में दाखिल हुआ और प्रवेश द्वार पर रखी मुर्तियों पर जूतों से हमला करने की कोशिश की। प्रत्यक्षदर्शियों के अनुसार उसे मंदिर को नष्ट करने की धमकी भी दी। इस हरकत से श्रद्धालुओं में गुस्सा फैल गया और लोग आरोपी को पकड़ने में जुट गए। पुलिस ने बताया कि आरोपी को भीड़ ने पड़ककर रफ़्तक परिसर के बाहर एक खंभे से बांध दिया था और फिर उसे पुलिस के हवाले कर दिया गया। शुरुआती जांच में खुलासा हुआ कि कबीर मंडल पिछले चार-पांच सालों से उसी इलाके में मोची का काम कर रहा था।

इसरो लॉन्च करने जा रहा अब तक का 'सबसे भारी सैटेलाइट'



भारतीय अंतरिक्ष अनुसंधान संगठन (इसरो) अब भारतीय नौसेना की संचार और निगरानी क्षमताओं को नई ऊंचाइयों पर ले जाने की तैयारी में है। इसरो 2 नवंबर को श्रीहरिकोटा स्थित सतीश धवन अंतरिक्ष केंद्र से सीएमएस-03 (जैसेट-2आर) सैटेलाइट लॉन्च करेगा। यह सैटेलाइट नौसेना को रियल टाइम कम्प्युनिकेशन, निगरानी और रणनीतिक नियंत्रण में क्रांतिकारी मजबूती देगा।

सीएमएस-03 सैटेलाइट को भारतीय भूभाग के साथ-साथ विस्तृत समुद्री क्षेत्रों में संचार सेवाएं प्रदान करने के लिए डिज़ाइन किया गया है। सैटेलाइट-बैड बनाम बनाम ऑर्बिटर सैटेलाइट, जिससे यह समुद्र में मौजूद जहाजों और तटीय टिकानों के बीच निबांधा संबंध सुनिश्चित करेगा। इससे आपातकालीन स्थितियों में तेज सूचना आदान-प्रदान संभव होगा। यह सैटेलाइट नौसेना की परिचालन क्षमता को कई गुना बढ़ा देगा। इसके जरिए नौसेना को रियल टाइम संचार, हवाई रक्षा, टोही मिशन और कब्जा-कंट्रोल ऑपरेशंस

देशभर की अदालतों के लिए नए निर्देश जारी करने पर विचार

एजेंसी | चेन्नई

सुप्रीम कोर्ट ने बुधवार को आपराधिक मामलों में आरोपित करने की प्रक्रिया में हो रही अत्यधिक देरी पर गंभीर चिंता जताई। अदालत ने कहा कि यह देरी मुकदमों के निपटान को भी प्रभावित करती है। जस्टिस अरविंद कुमार और जस्टिस एन.वी. जैन द्वारा की पीठ ने कहा कि समयसीमा तय करना और उसका पालन करना अब जरूरी हो गया है, ताकि न्याय प्रक्रिया में अनावश्यक विलंब न बढ़ा जा सके।

पीठ ने नए अपराधिक कानून — भारतीय नागरिक सुरक्षा संहिता (BNS) की धारा 251(1) का खालाा वले लेने हए हका क सत्र अलातल में चलने वाले मामलों में पहली सुनवाई के 60 दिनों के भीतर आरोप तय होना आवश्यक है। अदालत ने कहा कि यह प्राधान्य न्याय व्यवस्था की गति बढ़ाने के लिए बनाया गया है, लेकिन इसका पालन नहीं हो रहा है। सुप्रीम कोर्ट ने इस मामले में वरिष्ठ अधिवक्ता सिद्धार्थ लूथरा को न्याय मित्र नियुक्त करने हए उनसे अदालत की सहायता करने का अनुरोध किया।

